

ఆ రైతులు చేసిన త్యాగం

ప్రపంచంలోనే చరిత్రాత్మకం:

సీఎం చంద్రబాబు

- రాజధాని అమరావతిలో సీఆర్‌డీఏ నూతన భవనాన్ని ప్రారంభించిన సీఎం చంద్రబాబు
- గత ఐదేళ్లలో రైతులు పడిన కష్టాలు, అవమానాలు చూశానన్న సీఎం
- హైదరాబాద్ తరహాలో అమరావతిని స్వయం సమృద్ధి నగరంగా తీర్చిదిద్దుతామని హామీ
- రైతులు పారిశ్రామికవేత్తలుగా ఎదగాలని, అందుకు ప్రభుత్వం సహకరిస్తుందని పిలుపు

అమరావతి, అక్టోబరు 13 (టూడే విడుర) : ఆంధ్రప్రదేశ్ రాజధాని అమరావతిలో ఐదేళ్ల నిరీక్షణకు తెరదించుతూ నూతన అధ్యాయం ప్రారంభమైంది. సీఎం చంద్రబాబు సోమవారం రాజధాని ప్రాంతంలో నిర్మించిన సీఆర్‌డీఏ (రాజధాని ప్రాంత అభివృద్ధి ప్రాధికార సంస్థ) కార్యాలయ భవనాన్ని లాంఛనంగా ప్రారంభించారు. ఈ భవనం ప్రారంభం కోసం ఆరంభం మాత్రమేనని, అమరావతి అభివృద్ధి ప్రస్థానం ఇప్పుడే

మొదలైందని ఆయన స్పష్టం చేశారు. ఈ సందర్భంగా రాజధాని కోసం భూములు త్యాగం చేసిన రైతులను ఉద్దేశించి ఉద్వేగభరితంగా ప్రసంగించారు. వారి త్యాగాలను ఎప్పటికీ మరువలేనని, వారికి అన్ని విధాలా అండగా ఉంటానని హామీ ఇచ్చారు.గత ఐదేళ్ల కష్టాలను గుర్తుచేసుకున్న సీఎంగత ఐదేళ్లలో రాజధాని రైతులు, ముఖ్యంగా మహిళలు పడిన కష్టాలను, అవమానాలను తాను కళ్లారా చూశానని చంద్రబాబు అన్నారు. రాజధానిని ఎడారిగా, నృశానంగా

అభివర్ధించి అవహేళన చేశారని ఆవేదన వ్యక్తం చేశారు.

భారత్-అమెరికా

వాణిజ్య ఒప్పందం తుది దశలో

అక్టోబరు 13 (టూడే విడుర): భారత్ మరియు అమెరికా మధ్య జరుగుతున్న మొదటి దశ ద్వైపాక్షిక వాణిజ్య ఒప్పందంతర్ఫులోనే తుది రూపం దాల్చే అవకాశముందని ప్రభుత్వ వర్గాలు తెలిపాయి. ఈ ఒప్పందానికి సంబంధించిన పెండింగ్ అంశాల పరిష్కారం కోసం భారత్ వాణిజ్య ప్రతినిధుల బృందం ఈ వారం వాషింగ్టన్‌కి వెళ్తుంది. ఒక సీనియర్ అధికారి ప్రకారం, “ఇరు దేశాలు సానుకూల వాతావరణంలో చర్చలు జరుపుతున్నాయి. నిర్ణయించిన గడువులోపు మొదటి దశ బ్రేడ్ డీల్‌ను ముగించడమే లక్ష్యం” అని తెలిపారు.

మార్కెట్ యాక్సెస్, ఇంధన వాణిజ్యంపై చర్చలు భారత్-అమెరికా మధ్య జరగడోయే ఈ చర్చల్లో ప్రధానంగా మార్కెట్ యాక్సెస్, రెగ్యులేటరీ సహకారం, ఇంధన, సాంకేతిక రంగాల్లో వాణిజ్య విస్తరణ అంశాలపై దృష్టి కేంద్రీకరించనున్నారు. భారత ప్రభుత్వం ప్రత్యేకంగా అమెరికా నుంచి సహజ వాయువు మరియు పునరుత్పాదక ఇంధన టెక్నాలజీల దిగుమతులను పెంచుకోవాలని చూస్తోంది. ఇది భారత్‌కు క్లీన్ ఎనర్జీ ట్రాన్సిషన్ లక్ష్యాలు సాధించడంలో, అలాగే ఇంధన వనరుల వైవిధ్యాన్ని పెంపొందించడంలో కీలకంగా ఉంటుందని అధికారులు పేర్కొన్నారు.

దగ్గుమందుతో చిన్నారుల మృతి..

తమిళనాడులో కొల్టేరిఫ్ కంపెనీ మూసివేత

అనుమతులు రద్దు చేసినట్లు తమిళనాడు డ్రగ్స్ కంట్రోల్ విభాగం వెల్లడి రాష్ట్రంలోని ఇతర ఔషధ తయారీ సంస్థల్లో తనిఖీలు నిర్వహించాలని ఆదేశంఇదిమరకే కంపెనీ యజమానిని అరెస్టు చేసిన ధర్వాపు బృందం

తెలిపింది. రాష్ట్రంలోని ఇతర ఔషధ తయారీ సంస్థల్లో తనిఖీలు నిర్వహించాలని ఆదేశించినట్లు పేర్కొంది.కొల్టేరిఫ్ దగ్గు మందు కారణంగా మధ్యప్రదేశ్‌లో 20 మందికి

విశాఖ సీఐఐ సదస్సు:

జాతీయ, అంతర్జాతీయ నేతలకు లోకేశ్ ఆహ్వానం

◆ | నవంబర్ 14, 15 తేదీల్లో విశాఖలో సీఐఐ భాగస్వామ్య సదస్సు
 ◆ | విజయవంతం చేసేందుకు ఇప్పటికే రంగంలోకి దిగిన మంత్రి లోకేశ్
 ◆ | జాతీయ, అంతర్జాతీయ పారిశ్రామికవేత్తలకు, నేతలకు ఆహ్వానాలు
 ◆ | ముఖ్య అతిథిగా ప్రధాని మోదీని ఆహ్వానించాలని నిర్ణయం
 ◆ | పెట్టుబడుల ఆకర్షణ, ఏపీ బ్రాండ్ ఇమేజ్ పెంపే లక్ష్యమన్న సీఎం
 ◆ | సదస్సుకు 40 దేశాల నుంచి ప్రతినిధులు హాజరయ్యే అవకాశం

ఆదాయ వనరుల సమీకరణపై

ఏపీ ప్రభుత్వం కసరత్తు

అమరావతి, అక్టోబరు 13(టూడే విడుర): ఆదాయ వనరుల సమీకరణపై ఏపీ ప్రభుత్వం కసరత్తు చేస్తోంది. ఆదాయ వనరుల సమీకరణ కోసం ప్రత్యామ్నాయ మార్గాలని గుర్తించేందుకు మంత్రి వర్గ ఉపసంఘం ఏర్పాటు చేసింది. ఆరుగురు మంత్రులతో మంత్రి వర్గ ఉపసంఘం ఏర్పాటు చేస్తూ

ఏపీ పోలీసుల యాక్షన్..

దిగొచ్చిన పేర్ల నాని

మచిలీపట్నం, అక్టోబరు 13(టూడేవిడుర): మచిలీ పట్నం పోలీసులు యాక్షన్ చేపట్టడంతో మాజీ మంత్రి పేర్ల నాని దిగొచ్చారు. ఈ క్రమంలో పేర్ల నానితో సహా మచిలీపట్నం పోలీస్ స్టేషన్‌కి క్యూ కట్టారు వైసీపీ నేతలు . ఇటీవల మచిలీపట్నం ప్రభుత్వ మెడికల్ కాలేజ్ వద్ద అనుమతులు లేకుండా ధర్నా చేశారు వైసీపీ నేతలు. ఈ క్రమంలో పోలీసుల అనుమతి లేకుండా ఆందోళన చేయడంతో 400 మంది వైసీపీ నేతలపై కేసు నమోదు చేశారు. సుమారు 100 మందికి 41ఎ నోటీసులు జారీ చేశారు. నోటీసులకు సమాధానం ఇవ్వకుండా మొన్నటి వరకు పోలీసులతో దోబూచులాడారు ఫ్యాన్ పార్టీ నేతలు. రెండు రోజుల క్రితం వైసీపీ నగర అధ్యక్షుడు మేకల సుబ్బన్న అరెస్టుతో వైసీపీ నేతలు అల్టర్ అయ్యారు.

ఏపీ పర్యాటక రంగానికి

జాతీయ గుర్తింపు దిశగా అడుగులు

అమరావతి, అక్టోబరు 13(టూడే విడుర):ఏపీ పర్యాటక రంగానికి జాతీయ గుర్తింపు దిశగా కూటమి ప్రభుత్వం చర్యలు తీసుకుంటుంది. ఇందులో భాగంగా రాజస్థాన్‌లోని ఉదయ్‌పూర్‌లో ఆంధ్రప్రదేశ్ రాష్ట్ర పర్యాటక శాఖ మంత్రి కందుల దుర్గేష్ అక్టోబర్ 14, 15 తేదీల్లో పర్యటించనున్నారు. దేశంలో ప్రపంచవ్యాప్తంగా పోటీపడగల 50 పర్యాటక గమ్యస్థానాల అభివృద్ధి, పనితీరు ఆధారిత ప్రోత్సాహకాల కల్పన కోసం ఉద్దేశించిన జాతీయ మిషన్‌పై చర్చించేందుకు ఏపీ ప్రభుత్వం తరపున ప్రతినిధిగా వెళ్తున్నారూ మంత్రి కందుల దుర్గేష్. ఈ కార్యక్రమానికి ముఖ్య అతిథిగా కేంద్ర పర్యాటక,

మొదటి పేజీ తరువాయి

ఆ రైతులు చేసిన త్యాగం ప్రపంచంలోనే చరిత్రాత్మకం:

రైతులు రోడ్లపైకి వచ్చి పోరాడుతున్న సమయంలో, తాను కూడా ‘జోలె పట్టి’ వారికి అండగా నిలిచిన విషయాన్ని గుర్తు చేసుకున్నారు. ఆ ఉద్యమ ఫలితమే ఈరోజు మళ్లీ ఇక్కడ సమావేశం కావడానికి కారణమని అన్నారు. “మీ కష్టాలు, మీ త్యాగాలు నేను చూశాను. ఆ త్యాగాల ఫలితాలను మీరు మళ్లీ అనుభవించడానికి నేను అన్ని విధాలా సహకరిస్తాను” అని రైతులకు భరోసా ఇచ్చారు.

హైదరాబాద్ మోడల్ తో అమరావతి నిర్మాణం
హైదరాబాద్ లో హైటెక్ సిటీ నిర్మించినప్పుడు కూడా తన విజన్ ను చాలామంది ఎగతాళి చేశారని, కానీ అదే నగరం నేడు తెలంగాణకు 70% ఆదాయాన్ని అందిస్తోందని చంద్రబాబు గుర్తుచేశారు. “హైటెక్ సిటీ వద్ద ఎకరం లక్ష రూపాయలు పలికిన భూమి, ఈరోజు రాయదుర్గంలో రూ. 177 కోట్లకు చేరింది. అదే అనుభవంతో, ప్రభుత్వ ధనం ఒక్క రూపాయి కూడా ఖర్చు చేయకుండా, ఇక్కడి భూముల విలువను పెంచి, సెల్ఫ్-మానిట్రెజ్షన్ పద్ధతిలో అమరావతిని నిర్మిస్తాం” అని ఆయన ధీమా వ్యక్తం చేశారు. ప్రపంచంలోనే ల్యాండ్ ఫూలింగ్ విజయవంతమైన ఏకైక చరిత్ర అమరావతి అని కొనియాడారు.

ప్రపంచస్థాయి నగరంగా అమరావతి
అమరావతికి ఉన్న భౌగోళిక అనుకూలతలను చంద్రబాబు వివరించారు. ఒకవైపు కృష్ణా నది (బల్లా), మరోవైపు పచ్చని భూములు (గ్రీన్), ఆధునిక గ్రీన్ టెక్నాలజీ కలయికతో అమరావతి ప్రపంచంలోనే ఓ అద్భుత నగరంగా రూపుదిద్దుకుంటుందని తెలిపారు. వరద నీరు, మురుగు నీరు, కేబుల్స్ వంటి అన్నింటికీ ప్రత్యేకంగా ‘సర్వీస్ డక్ట్లు’ ఏర్పాటు చేస్తున్నామని, ఇలాంటి అత్యాధునిక మౌలిక వసతులు దేశంలో ఏ నగరానికీ లేవని పేర్కొన్నారు.

విశాఖ సీబిఐ సదస్సు: జాతీయ, అంతర్జాతీయ నేతలకు లోకేష్ ఆహ్వానం

ఆంధ్రప్రదేశ్ కు పెద్ద ఎత్తున పెట్టుబడులను ఆకర్షించి, రాష్ట్ర బ్రాండ్ ఇమేజ్ ను ప్రపంచానికి చాటి లక్ష్యంతో ప్రభుత్వం అడుగులు వేస్తోంది. ఇందులో భాగంగా విశాఖపట్నంలో ప్రతిష్ఠాత్మకంగా నిర్వహించ తలపెట్టిన సీబిఐ భాగస్వామ్య సదస్సును విజయవంతం చేసేందుకు మంత్రి నారా లోకేశ్ ఇప్పటికే కార్యాచరణ ప్రారంభించారు. పలు దేశాల్లో పర్యటించి జాతీయ, అంతర్జాతీయ పారిశ్రామిక దిగ్గజాలకు, కీలక నేతలకు ఆయన వ్యక్తిగతంగా ఆహ్వానాలు పంపుతూ సదస్సు విజయానికి మార్గం సుగమం చేస్తున్నారు. ఈ సదస్సు సన్నాహకాలపై ముఖ్యమంత్రి చంద్రబాబు సోమవారం అమరావతి సచివాలయంలో ఉన్నతాధికారులతో సమీక్ష నిర్వహించారు. నవంబర్ 14, 15 తేదీల్లో విశాఖ వేదికగా జరగనున్న ఈ సదస్సు ద్వారా రాష్ట్రానికి భారీగా పెట్టుబడులు తీసుకురావాలని, సరికొత్త ఆలోచనలకు ఇది వేదిక కావాలని ఆయన ఆకాంక్షించారు. సదస్సుకు ముఖ్య అతిథిగా ప్రధానమంత్రి సరేంద్ర మోదీని ఆహ్వానించాలని ఈ సమావేశంలో నిర్ణయించారు. దీంతో పాటు వివిధ దేశాల వాణిజ్య మంత్రులను, ప్రపంచ ప్రఖ్యాత కంపెనీల సీఈవోలను కూడా సదస్సుకు పిలవాలని సీఎం అధికారులను ఆదేశించారు. ‘టెక్నాలజీ, ట్రస్ట్, ట్రేడ్’ అనే థీమ్ తో జరగనున్న ఈ సదస్సులో మొత్తం 13 సెషన్లు నిర్వహించనున్నారు. ఇందులో రక్షణ, ఏరోస్పేస్, హెల్త్ కేర్, క్లీన్ ఎనర్జీ, స్మార్ట్ మాన్యుఫ్యాక్చరింగ్ వంటి కీలక అంశాలపై చర్చలు జరుగుతాయి. జీ20 దేశాలతో పాటు యూరప్, ఆసియా, మధ్యప్రాచ్యం నుంచి దాదాపు 40 దేశాల ప్రతినిధులు, 29 మంది వాణిజ్య మంత్రులు, 80 మందికి పైగా దేశ, విదేశీ సీఈవోలు హాజరవుతారని అధికారులు అంచనా వేస్తున్నారు.

ఏపీ పర్యాటక రంగానికి జాతీయ గుర్తింపు దిశగా అడుగులు

సాంస్కృతిక శాఖ మంత్రి గజేంద్ర సింగ్ షెకావత్, అన్ని రాష్ట్రాల, కేంద్ర పాలిత ప్రాంతాల పర్యాటక మంత్రులు హాజరుకానున్నారు. పర్యాటక రంగం అభివృద్ధికి సంబంధించిన కేంద్ర బడ్జెట్ 2025 - 2026 ప్రకటనల అమలుపై ఏపీ విజన్ ను సమర్పించనున్నారు మంత్రి దుర్గేష్. జాతీయ మిషన్ లో భాగంగా ఆంధ్రప్రదేశ్ తరపున ఉన్న ప్రతిపాదనలను వివరించనున్నారు. ఆయా రాష్ట్రాల్లో ఎంపిక చేసిన ప్రధాన పర్యాటక గమ్యస్థానాలను రాష్ట్రాల భాగస్వామ్యంతో ‘ఛాలెంజ్ మోడ్’లో అభివృద్ధి చేయనుంది కేంద్రం ప్రభుత్వం. పర్యాటక సౌకర్యాలు, పరిశుభ్రత, మార్కెటింగ్ ప్రయత్నాలతో సహా సమర్థవంతమైన గమ్యస్థానాల నిర్వహణ కోసం పలు రాష్ట్రాలకు పనితీరు ఆధారిత ప్రోత్సాహకాలు అందించనుంది కేంద్రం ప్రభుత్వం.

ఆదాయ వనరుల సమీకరణపై ఏపీ ప్రభుత్వం కసరత్తు

ఏపీ ప్రభుత్వం ఆదేశాలు జారీ చేసింది. కేబినెట్ సబ్ కమిటీలో సభ్యుడిగా ఆర్థిక శాఖ మంత్రి పయ్యపుల కేశవ్ ఉన్నారు. జీవోఎం సభ్యులుగా మంత్రులు కొల్లు రవీంద్ర, అనగాని సత్యప్రసాద్, సత్యకుమార్ యాదవ్, జీవోఎం సభ్యులుగా మంత్రులు కందుల దుర్గేశ్, వంగలపూడి అనితలని కూటమి ప్రభుత్వం నియమించింది. ఈ క్రమంలో ఆదాయ వృద్ధికి ప్రత్యామ్నాయ చర్యల గుర్తింపు, అమలుపై చర్చించాలని ఆదేశాలు జారీ చేసింది. నెలవారీ ఆదాయాలను, లక్ష్యాలతో పోల్చి సమీక్షించాలని ఆజ్ఞాపించింది. ఆదాయ పనితీరును మెరుగుపరచేందుకు తీసుకోవాల్సిన సంస్కరణలపై సిఫార్సు చేయాలని దిశానిర్దేశం చేసింది. ఏపీ ఆదాయం పెంచేందుకు తీసుకోవాల్సిన మార్పులు, సాంకేతికత అమలుపై సిఫార్సులు చేయాలని మార్గనిర్దేశం చేసింది. ఆదాయ వనరుల పెంపు కోసం పరిపాలనా పరంగా బలోపేతం చేయడంపై చర్చించాలని సూచించింది. ఆదాయ వనరుల పెంపుకోసం చట్టాలు, నియమాలు, విధానాలకు సవరణల అవసరాన్ని సమీక్షించాలని ఆదేశాలు జారీ చేసింది ఏపీ ప్రభుత్వం.

కానిస్టేబుళ్ల సాహసం..

సముద్రంలోకి వెళ్లి నలుగురిని కాపాడారు

అమరావతి, అక్టోబర్ 13 (టూడే విడుదల): ప్రజల సేవే పరమార్థంగా భావించే పోలీసులు.. తమ డ్యూటీ చేసుకోవడం మాత్రమే తమ పని కాదని, ఎవరైనా ఏదైనా చిక్కుల్లో ఉన్నప్పుడు సహాయం చేయడమూ తమ బాధ్యతనేని మరోమారు నిరూపించుకున్నారు. ఆంధ్రప్రదేశ్ లో ఇద్దరు కానిస్టేబుళ్లు సాహసం చేశారు. సముద్రంలోకి వెళ్లి నలుగురు యువకులను కాపాడారు. దీంతో పోలీసుల ధైర్య సాహసాలను బీచ్ లో ఉన్నవారు కొనియాడారు. కృష్ణా జిల్లా మచిలీపట్నంలోని



మంగినపూడి బీచ్ లో ఇద్దరు కానిస్టేబుల్స్ తమ ప్రాణాలకు తెగించి నలుగురు యువకులను

గుంటూరు జిల్లాలో మరో పరువు హత్య

గుంటూరు, అక్టోబర్ 13 (టూడే విడుదల): మంగళగిరి నియోజకవర్గంలో పరువు హత్య జరిగినట్లు అనుమానం వ్యక్తమవుతోంది. దుగ్గిరాల మండలం చిలుమూరులో దారుణం చోటు చేసుకుంది. గ్రామానికి చెందిన యువతి.. వేరే మతానికి చెందిన యువకుడిని ప్రేమించినట్లు సమాచారం. అయితే ఆ మతాంతర వివాహం ఆమె ఇంట్లోని వారికి ఇష్టం లేదని తెలుస్తోంది. ఆ క్రమంలో వేరే యువకుడితో వివాహం చేసేందుకు యువతి కుటుంబ సభ్యులు ఏర్పాట్లు చేస్తున్నారు. ఈ విషయం తెలిసిన ఆమె.. తన ప్రేమికుడితో వెళ్లిపోయేందుకు సిద్ధమైంది. కుటుంబ సభ్యులు వెంటనే అప్రమత్తమై.. కుల్ డ్రింకులో కుమార్తెకు విషం కలిపించారని తెలుస్తోంది. దీనిని ఆత్మహత్యగా చిత్రీకరించేందుకు వారు ప్రయత్నించారనే చర్చ సాగుతోంది. తొలుత తెనాలి.. ఆ తర్వాత గుంటూరుకు యువతిని తరలించారు. అయితే తెనాలి ఆసుపత్రికి తరలించగా.. ఆమె పరిస్థితి విషమంగా ఉందని వైద్యులు వెల్లడించారు. ఆ వెంటనే గుంటూరు ప్రభుత్వాసుపత్రికి తరలించారు. అక్కడ చికిత్స పొందుతూ ఆ యువతి మరణించింది. ప్రస్తుతం ఆమె మృతదేహం గుంటూరు జీజీహెచ్ మార్పురిలో ఉంది. యువతి అంత్యక్రియలకు కుటుంబ సభ్యులు ఏర్పాట్లు చేస్తున్నారు. మరో వైపు పరువు హత్య అంటూ ప్రచారం జరగడంతో.. పోలీసులు కేసు నమోదు చేసి దర్యాప్తు చేస్తున్నారు. అందులో భాగంగా యువతి తల్లిదండ్రులను పోలీసులు విచారిస్తున్నారు. తమ కుమార్తె గత కొన్ని రోజులుగా తీవ్ర కదుపు నొప్పితో



బాధపడుతుందని.. ఆ క్రమంలో పురుగుల మందు తాగిందని పోలీసుల విచారణలో వారు వెల్లడించినట్లు తెలుస్తోంది. ఈ విచారణ కొనసాగుతోంది. ఇంకోవైపు.. దుగ్గిరాల మండలంలో ఇటీవల ప్రేమ వివాహం జరిగింది. దీంతో ప్రేమ వివాహం చేసుకున్న యువకుడిని యువతి అన్న దారుణంగా హత్య చేశాడు. ఈ ఘటన స్థానికంగా సంచలనం సృష్టించింది. తాజాగా అదే దుగ్గిరాల మండలంలో మరో ఘటన చోటు చేసుకుంది.

రెచ్చిపోయిన కానిస్టేబుల్ దంపతులు..

పోలీస్ స్టేషన్ లో కేసు నమోదు



అనంతపురం, అక్టోబర్ 13 (టూడే విడుదల):: ఇంటి ముందు క్రికెట్ ఆడితే.. బంతి పిల్లలకు తగులుతుందంటూ మహిళలు అభ్యంతరం వ్యక్తం చేశారు. దీంతో ఆగ్రహించిన కానిస్టేబుల్ దంపతులు.. ఆ మహిళలపై దాడి చేశారు. దీంతో బాధితురాలు పోలీసులను ఆశ్రయించింది. పోలీసులు కేసు నమోదు చేసి.. దర్యాప్తు చేపట్టారు.

అనంతపురంలో ఏఆర్ కానిస్టేబుల్ గా హరినాథ్ విధులు నిర్వహిస్తున్నారు. అతడి భార్య పేరు హరిక. వీరి పిల్లలు.. రహదారిపై క్రికెట్ ఆడేందుకు యత్నించారు. ఆ క్రమంలో ఇంటి ముందు క్రికెట్ ఆడితే.. తమ ఇంట్లో పిల్లలకు బంతి తగులుతుందంటూ ఆ ప్రాంతంలో నివసిస్తున్న 'నిర్మల, కల్యాణి అనే మహిళలు అభ్యంతరం చెప్పారు. ఈ విషయాన్ని ఆ పిల్లలు.. తమ తల్లిదండ్రులు హరినాథ్ దంపతులకు తెలిపారు. దీంతో ఆగ్రహించిన వారు.. కల్యాణిపై దాడి చేశారు. దీంతో ఆమె అనంతపురం నగరంలోని నాలుగో పట్టణ పోలీస్ స్టేషన్ లో ఫిర్యాదు చేసింది. ఈ విషయం తెలుసుకున్న హరినాథ్ భార్య హరిక ఆగ్రహంతో ఊగిపోయింది. ఇంట్లో ఉన్న కళ్యాణిని బయటకు లాక్కొచ్చి ఆమెపై హరిక దాడి చేసింది. పోలీసులకు ఫిర్యాదు చేసినా.. తనపై మరోసారి దాడి చేశారంటూ కల్యాణి దంపతులు ఆవేదన వ్యక్తం చేశారు. అందులో భాగంగా పోలీస్ స్టేషన్ వద్దకు వారు పురుగుల మందు డబ్బాతో సహా చేరుకుని ఆత్మహత్యాయత్నానికి ప్రయత్నించారు. దాంతో ఏఆర్ కానిస్టేబుల్ హరినాథ్, అతడి భార్య హరికపై పోలీసులు కేసు నమోదు చేసి దర్యాప్తు చేపట్టారు. అయితే ఈ దాడికి సంబంధించిన దృశ్యాలు అక్కడి సీసీ టీవీ కెమెరాలో రికార్డు అయ్యాయి. వాటిని పోలీసులు పరిశీలిస్తున్నారు.

పదోన్నతుల పైలు కదిలేదెన్నడో



(అమరావతి అక్టోబర్ 13 (టూడే విడుదల): ప్రజా రవాణా శాఖ (పీటీడీ)లో పదోన్నతుల పైలుకు మోక్షం లభించడం లేదు. ఏపీఎస్ ఆర్డీసీలో కండక్టర్ నుంచి ఎగ్జిక్యూటివ్ డైరెక్టర్ వరకూ దాదాపు 3వేల మందికి పైగా ప్రమోషన్ల కోసం సుదీర్ఘ కాలం నుంచి ఎదురు చూస్తున్నారు. వీరి పదోన్నతులకు ముఖ్యమంత్రి చంద్రబాబు ఆగస్టులోనే పచ్చజెండా ఊపినా ఇంతవరకూ ఆ దిశగా అడుగు ముందుకు పడలేదు. ఎప్పటికప్పుడు ఫైళ్లు క్లియర్ చేయాలని సీఎం పదేపదే హెచ్చరిస్తున్నా ఆర్డీసీ ఉన్నతాధికారులు మాత్రం దాటవేత ధోరణి అవలంబిస్తున్నారని సిబ్బంది ఆరోపిస్తున్నారు. పదోన్నతుల పైలు ముందుకు కదలాలంటే తాము రోడ్డెక్కడం తప్ప మరో మార్గం కనిపించడం లేదని వాపోతున్నారు. నిత్యం 45లక్షల మందికి పైగా ప్రయాణికుల్ని 11వేలకు పైగా బస్సుల్లో గమ్యానికి చేరుస్తున్న ఆర్డీసీలో సుమారు 47వేల మంది వివిధ హోదాల్లో పనిచేస్తున్నారు. వైసీపీ ప్రభుత్వం

నిరీక్షణలో 3 వేల మంది ఆర్డీసీ ఉద్యోగులు బద్దేళ్ల పాటు పట్టించుకోని వైసీపీ ప్రభుత్వం ఆగస్టులోనే ఆమోదించిన సీఎం చంద్రబాబు దాటవేత ధోరణిలో ఆర్డీసీ ఉన్నతాధికారులు

అధికారంలోకి రాకముందు వీరికి బోర్డు పంపిన మెరిట్ రేటింగ్ రిపోర్టు(ప్రభుత్వ ఆమోదంతో ఎప్పటికప్పుడు పదోన్నతులు లభించేవి. అయితే 2020లో బస్సులు, ఆస్తులను ఆర్డీసీలో.. సిబ్బందిని ప్రభుత్వంలో విలీనం చేశారు. అప్పటినుంచి కార్పొరేషన్ నిబంధనలు వర్తించబోవని, ప్రభుత్వ మార్గదర్శకాల మేరకే పదోన్నతులు లభిస్తాయంటూ పదోన్నతుల కమిటీ(డిపీసీ) మెలిక పెట్టింది. పలుమార్లు మార్గదర్శకాలు సవరించి పంపినా వైసీపీ సర్కారు బద్దేళ్ల పాటు పట్టించుకోలేదు. కూటమి ప్రభుత్వం అధికారంలోకి వచ్చాక ఆర్డీసీ సిబ్బంది పదోన్నతులు త్వరగా పూర్తి చేస్తామని సీఎం చంద్రబాబు మాటిచ్చారు. అందుకు అనుగుణంగా ఆర్డీసీ ఉన్నతాధికారులు పంపిన మెరిట్ రేటింగ్ రిపోర్టు(ప్రభుత్వ ఆమోదంతో ఎప్పటికప్పుడు పదోన్నతులు లభించేవి. అయితే 2020లో బస్సులు, ఆస్తులను ఆర్డీసీలో.. సిబ్బందిని ప్రభుత్వంలో విలీనం చేశారు. అప్పటినుంచి కార్పొరేషన్ నిబంధనలు వర్తించబోవని, ప్రభుత్వ మార్గదర్శకాల మేరకే పదోన్నతులు లభిస్తాయంటూ పదోన్నతుల కమిటీ(డిపీసీ) మెలిక పెట్టింది. పలుమార్లు మార్గదర్శకాలు సవరించి పంపినా వైసీపీ సర్కారు బద్దేళ్ల పాటు పట్టించుకోలేదు. కూటమి ప్రభుత్వం అధికారంలోకి వచ్చాక ఆర్డీసీ సిబ్బంది పదోన్నతులు త్వరగా పూర్తి చేస్తామని సీఎం చంద్రబాబు మాటిచ్చారు. అందుకు అనుగుణంగా ఆర్డీసీ ఉన్నతాధికారులు

పదోన్నతుల పైలు కదిలేదెన్నడో

పల్నాడులో

మెలియాయిడోసిస్ కలకలం.

బల్కెడ్రగ్ నిలుపుదల చేయాలని ..

రోడ్డెక్కిన మత్స్యకారులు



మెలియాయిడోసిస్ కలకలం..

పల్నాడు:అక్టోబర్ 13 (టుడే విడుర): జిల్లాలో మెలియాయిడోసిస్ వ్యాధి కలకలం రేపింది. వెల్చురి మండలం దావుపల్లితండాలో జ్వరంతో బాధపడుతున్న వ్యక్తికి వైద్య వర్గీక్షలు నిర్వహించగా.. మెలియాయిడోసిస్ పాజిటివ్గా బయటపడింది. దీంతో రోగిని అధికారులు మంగళగిరి ఎయిమ్స్ ఆసుపత్రికి తరలించారు.

అనంతరం గ్రామంలో పారిశుధ్య పనులు చేపట్టారు. ఈ మేరకు గ్రామంలో జిల్లా వైద్యాధికారి రవి పర్యటించారు.ఈ సందర్భంగా వైద్యాధికారి రవి మాట్లాడుతూ.. మెలియాయిడోసిస్ అంటు వ్యాధి కాదని స్పష్టం చేశారు. గ్రామస్థులు భయపడవద్దన్న సూచించారు. ఇప్పటికే గుంటూరు జిల్లా తురకపాలెంను మెలియాయిడోసిస్ వ్యాధి వణికించిన విషయం తెలిసిందే. గుంటూరు జిజీహెచ్లోని చికిత్స పొందుతున్న తురకపాలెనికి చెందిన ఆరుగురిలో ఒకరికి మెలియాయిడోసిస్ పాజిటివ్గా తేలింది. 46 ఏళ్ల ఆ వ్యక్తి మోకాలిలోని ద్రవాన్ని సేకరించి పరీక్షకు పంపించగా ఈ వ్యాధి నిర్ధారణ అయింది.

నక్కపల్లి (అనకాపల్లి) అక్టోబర్ 13 (టుడే విడుర): మండలంలోని మత్స్యకార గ్రామమైన రాజయ్యపేట మత్స్యకారులు రోడ్డెక్కినా. నక్కపల్లి జాతీయ రహదారిపై బైరాయించి 70% బల్కె డ్రగ్ రద్దు చేయాలని డిమాండ్ చేశారు. బిసివై పార్టీ అధినేత బోడె రామచంద్రయ్యదేవ్, సిపిఐ రాష్ట్ర కార్యదర్శి రామకృష్ణ, ఉమాదేవి లను తాము తలపెట్టిన ఆందోళన శిబిరానికి రానీయకుండా పోలీసులు ఆంక్షలు విధించి, గతహనిర్యంధాలు చేసి అడ్డుకున్నారని, వారందరిని తీసుకురావాలని పెద్ద ఎత్తున నినాదాలు చేశారు. సెక్షన్ 30 రద్దు చేయాలని డిమాండ్ చేశారు. ఈ సందర్భంగా సిపిఎం జిల్లా కార్యదర్శి వర్గ సభ్యులు ఎం అప్పలరాజు మాట్లాడుతూ 70% బల్కె డ్రగ్ నిలుపుదల చేయాలని డిమాండ్ చేస్తూ మత్స్యకారులు 29 రోజుల నుండి శాంతియుతంగా రిలే దీక్షలు చేస్తున్నప్పటికీ ప్రభుత్వం పట్టించుకోకపోవడంతో మత్స్యకారులు రోడ్డు ఎక్కాల్సిన పరిస్థితి నెలకొందన్నారు. ప్రభుత్వం దిగివచ్చి బల్కె డ్రగ్ ను నిలుపుదల చేస్తున్నట్లు ప్రకటించాలని డిమాండ్ చేశారు. దీనికి ముందు రాజయ్యపేట నుండి మత్స్యకారులంతా నక్కపల్లి జాతీయ బైరాయించారు. దీంతో కనుచూపుమేర జాతీయ రహదారిపై రహదారిని దిగ్బంధించేందుకుగాను ర్యాలీగా బయలుదేరి వస్తుండగా పోలీసులు వాహనాలు నిలిచిపోయాయి.

పొట్టి ఫాంను తొలగించాలని

గ్రామస్థుల నిరసన

శిక్షణ సరే.. కుట్టుమిషన్లు ఏవీ

పెందుర్తి (విశాఖ) అక్టోబర్ 13 (టుడే విడుర): దువ్వపాలెం గ్రామంలో పొట్టి ఫామ్ ను తొలగించాలని డిమాండ్ చేస్తూ గ్రామస్థులు అందరూ రోడ్డు మీద బైరాయించి నిరసన చేపట్టారు. ఈ సందర్భంగా గ్రామ సంఘం నాయకులు మాట్లాడుతూ . ప్రతి ఇంటిలో ఈగలు ఎక్కువగా వచ్చి చేరుతున్నాయని, గ్రామస్థులు రోగాల బారినపడి మరణి చెందారని అన్నారు. పొట్టి ఫారంను వెంటనే తొలగించాలని కోరారు. యాజమాన్యానికి ఎన్నిసార్లు చెప్పినా నిర్లక్ష్యంగా



వ్యవహరిస్తున్నారని ఆగ్రహం వ్యక్తం చేశారు. అలాగే సోమవారం నుండి చేయవలసిన కార్యాచరణ కార్యక్రమాన్ని కూడా రూపొందించుకుంటున్నామని వెల్లడించారు.

ఆయా మండల/మున్సిపాలిటీల్లో అవసరమైన వసతులతో శిక్షణ కేంద్రాలను ఏర్పాటు చేశారు. కుట్టు మిషన్లు, ఇతర సామగ్రి సమకూర్చడంతోపాటు ఆయా సంస్థల ద్వారా అనుభవజ్ఞులైన ట్రైనర్లను నియమించారు. రాష్ట్రవ్యాప్తంగా బీసీ, ఈడబ్ల్యుఎస్ శాఖల ద్వారా ఏర్పాటు చేసిన ఈ శిక్షణ కేంద్రాలను సీఎం చంద్రబాబు, ఉపముఖ్యమంత్రి పవన్కల్యాణ్, మంత్రి సవితతో పాటు పలువురు మంత్రులు సందర్శించారు. స్థానిక ప్రజాప్రతినిధులు నిరంతరం పర్యవేక్షించారు. శిక్షణా కేంద్రాల్లో వసతులను ఎంపీడీవోలు పర్యవేక్షించారు. శిక్షణ పొందిన ప్రతి మహిళకూ కుట్టుమిషన్ ఉచితంగా ఇస్తామని ప్రభుత్వం పేర్కొనడంతో భారీసంఖ్యలో దరఖాస్తులు వచ్చాయి. చివరికి శిక్షణకు హాజరయ్యే వారికి మాత్రమే మిషన్లు ఇస్తామని నిబంధనలు కఠినతరం చేశారు. దీంతో వాస్తవంగా శిక్షణ పొంది కుట్టుమిషన్ల ద్వారా జీవనభృతి పొందాలనుకున్న మహిళలు మాత్రమే హాజరయ్యారు. దరఖాస్తు చేసుకున్న మహిళలందరికీ శిక్షణ ఇచ్చే పరిస్థితులు లేకపోవడంతో వదలిపోతే ఎంపిక చేశారు. ఎమ్మెల్యేలు, ప్రజాప్రతినిధులు సిఫారసులు చేస్తుండటంతో డిమాండ్ పెరిగిపోయింది. మహిళల నుంచి ఇంకా స్పందన వస్తుండడంతో పీ4 కింద శిక్షణా కేంద్రాలను ఏర్పాటు చేస్తున్నారు. అయితే ఇప్పటికే శిక్షణ పూర్తి చేసుకున్న మహిళలు తమకు ఇస్తామన్న ఉచిత కుట్టుమిషన్లు అందిస్తే.. తమకాళ్లపై తాము నిలబడతామని ఎదురు చూస్తున్నా. ప్రభుత్వం ఆ దిశగా చర్యలు చేపట్టడంలేదు. అదగకపోయినా తమకోసం ఏటా రూ. 2వేల కోట్లు వెచ్చించి ఉచిత బస్సు పథకం ప్రవేశపెట్టిన ప్రభుత్వం.. ఇస్తామన్న కుట్టుమిషన్లు ఇవ్వకుండా జాప్యం చేయడం ఏంటని మహిళలు అసంతృప్తి వ్యక్తం చేస్తున్నారు.

శేషచలంలో శ్రీగంధం చెట్లు

నరికిన వ్యక్తి అరెస్టు



తిరుమల :అక్టోబర్ 13 (టుడే విడుర): శేషచలంలో శ్రీగంధం చెట్లు నరికేందుకు యత్నించిన వ్యక్తి ఫార్స్ట్ జేం క్యాంప్ సిబ్బంది పట్టుకున్నారు. జపాలీ తీర్థం సమీప అటవీప్రాంతంలో నిందితుడి నుండి 3 శ్రీగంధం చెట్టు మేధానాలు(మొట్టు), రుపాలు స్వాధీనం చేసుకున్నారు. నిందితుడిని తిరుపతికి తరలించి ఫార్స్ట్ అధికారులు విచారిస్తున్నారు.

స్విమ్మిల్ మెడికల్

మాఫియాకు బ్రేక్..!



(తిరుపతి,అక్టోబర్ 13 (టుడే విడుర):స్విమ్మిల్ మెడికల్ మాఫియాకు బ్రేక్ పడనుంది. లాభాపేక్ష లేకుండా సొంతంగానే మెడికల్ షాపు నిర్వహించేలా టీటీడీ నిర్ణయం తీసుకోనుంది. ఆ మేరకు ప్రతిపాదనలు సిద్ధం చేయాలని చైర్మన్ బీఆర్ నాయుడు అధికారులను ఆదేశించినట్లు తెలిసింది. గత వైసీపీ ప్రభుత్వంలో పులివెందుల పెత్తనం స్విమ్మిల్ చాపకింద నీరులా పాకింది. శ్రీపద్మావతి ఆస్పత్రి వద్ద నామమాత్రపు అద్దెతో షాపును దక్కించుకుని లక్షలాది రూపాయలు ఆర్జించడంపై విమర్శలు వెల్లువెత్తాయి. తాజాగా సదరు షాపునకు టెండరు జరిగినప్పటికీ మాఫియా ఉచ్చులో నుంచి బయటకు రాలేకపోయింది. ఈ పరిణామాలపై పలుసార్లు

కథనాలను ప్రచురించింది. ఈ క్రమంలో షాపును రద్దు చేసేందుకు టీటీడీ సిద్ధమైంది.గత వైసీపీ ప్రభుత్వ హయాంలో జనబెహు మెడికల్ షాపుల పేరిట అప్పటి టీటీడీ చైర్మన్లు వారి అనుచరులకు చెరో మెడికల్ షాపులు నామమమాత్రపు అద్దెకు కట్టబెట్టారన్న విమర్శలు వచ్చాయి. వాటిని రద్దుచేసే దిశగా కూటమి ప్రభుత్వం అడుగులు వేసింది. స్విమ్మి ఓపిల వద్ద ఉండే షాపును రద్దుచేయగలిగారు గాని షూపతి ఆస్పత్రి వద్ద ఉన్న మెడికల్ షాపును మాత్రం కదిలించలేకపోయారు. టీటీడీ మూడుసార్లు టెండర్లు పిలిచింది. అసాధారణ నిబంధనలు పెట్టడం వలన టెండరులో పాల్గొనేందుకు ఎవరూ పెద్దగా ఆసక్తిచూపలేదు. తాజాగా ఆగస్టులో నాలుగోసారి టెండరు పిలిచారు.



రాజమహేంద్రవరం,అక్టోబర్ 13 (టుడే విడుర): ప్రసిద్ధి చెందిన పాపికొండల బోటు షికారు మూడు నెలల విరామం తరువాత ప్రారంభమైంది. గోదావరి వరదల కారణంగా జూలైలో బోటు షికారుని ప్రభుత్వం నిలిపివేసింది. వరదలు తగ్గడంతో తిరిగి ఆరంభమయ్యాయి. పోలవరం ప్రాజెక్టు సమీపంలో గండిపోచమ్మ గుడి వద్ద నుంచి ఒక బోటు వచ్చింది.

23 మంది ప్రయాణించారు. తూర్పుగోదావరి జిల్లా గండిపోచమ్మ గుడి వద్ద నుంచి సుమారుగా 15 బోట్లు అందుబాటులో ఉన్నాయి. మెల్లగా పర్యాటకుల సందడి పెరుగుతుందని ఆవరేటర్లు చెబుతున్నారు. గండిపోచమ్మ ఆలయం నుంచి ఉదయం 10 గంటలకు ఈ బోటు షికారు మొదలవుతుంది. పేరంటాలపల్లి వరకూ వెళ్లి తిరిగి సాయంత్రం 5 గంటలకు గండిపోచమ్మ గుడివద్దకు వస్తుంది. రెండు వైపులా పాపికొండల అందాలు, గోదావరి వంపు సొంపులు, ప్రవాహం, పచ్చని ప్రాంతాలు కనువిందు చేస్తుంటాయి. ఆన్లైన్లో కూడా టికెట్లు బుక్ చేసుకోవచ్చు. రాజమండ్రి నుంచి వాహనాల్లో గండిపోచమ్మ గుడి వరకూ బోటు నిర్వాహకులు యాత్రికులను తీసుకెళ్తారు. పెద్దలకు రూ. 1,250, పిల్లలకు రూ. 1,000గా ధర నిర్ణయించారు. ఉదయం అల్పాహారం, మధ్యాహ్నం భోజనం, సాయంత్రం తినుబండారాలు ఈ ప్రాక్టెజ్లో ఉన్నాయి. నేరుగా గండిపోచమ్మ గుడి వద్ద కూడా బోటు ఎక్కవచ్చు. ఇదిలా ఉండగా రాజమండ్రి అఖండ గోదావరిలో మూడు హౌస్బోట్ల షికార్కు ప్రభుత్వం అనుమతించింది. రాజమండ్రి పుష్పర ఘాట్లో ఒకటి, సరస్వతీ ఘాట్లో ఒకటి, కొవ్వూరు గోష్పాద క్షేత్రంలో ఒకటి నడపనున్నారు.

ఆక్రమణకు గురవుతున్న ఆవుల డొంక

బల్లికురవ, అక్టోబర్ 13 (టండే విడుద): మండలంలోని ముక్తేశ్వరం గ్రామంలో పురా తన కాలం నుండి రైతులకు ఎంతో ఉపయోగ పడే ఆవుల డొంకను కొందరు రైతులు పంటలు సాగు చేస్తూ ఆక్రమించుకుంటున్నారు. దీంతో డొంకకు ఎగువ భాగంలో పంట భూములు ఉన్న రైతులు ఈ డొంకలో గుండా రాకపోకలు సాగించాలంటే తీవ్ర ఇబ్బంది పడుతున్నారు. ముక్తేశ్వరం గ్రామంలో కొండ దిగువన ఉన్న ఆవుల డొంకకు ఇరు వైపులా సుమారు వంద ఎకరాలకు పైబడి పంట భూమి ఉంది. ఈ డొంకను కొందరు రైతులు రెండు వైపులా రోజు రోజుకు నరుకు తున్నారు. పంట భూముల్లో వ్యర్థాలను సైతం రోడ్డునే పడేస్తున్నారు. దీంతో నిత్యం పంట పోలాలకు వెళ్లే రైతులు తీవ్ర ఇబ్బంది పడుతున్నారు. ఇటీవల ఈడొంకను గ్రామ పంచాయతీ నిధులతో అభివృద్ధి పరిచారు. అయినప్పటికీ డొంక భూమిని రైతులు ఆక్రమించుకుంటున్నారు. దిగువ భూములు ఉన్న రైతులకు ఇబ్బంది లేకపోయిన సుమారు 50 ఎకరాల పంటలు సాగు చేసే రైతులు



మాత్రం ఆవుల డొంక సరిగా లేక తీవ్ర ఇబ్బంది పడుతున్నారు. సంబంధిత అధికారులు వెంటనే స్పందించి గ్రామ పంచాయతీ పరిధిలో ఉన్న ఆవుల డొంకను సర్వే చేసి ఇబ్బందులు లేకుండా చర్యలు చేపట్టాలని రైతులు కోరుతున్నారు.

చెయ్యెత్తిన చోట ప్రయాణికులను ఎక్కించుకుంటాం



రాజమహేంద్రవరం అర్బన్, అక్టోబర్ 13 (టండే విడుద): ప్రయాణికులు చేయి ఎత్తినచోట ఎక్కించుకుని, వారు కోరిన చోట దించవలసిందిగా ఆర్టీసీ సిబ్బంది అందరికీ ఆదేశాలు ఇచ్చామని రాజమహేంద్రవరం డిపో మేనేజర్ కె.మాధవ స్పష్టం చేశారు. డయల్ యువర్ డీఎం కార్యక్రమం నిర్వహించారు. ఈ సందర్భంగా.. కుక్కునూరుకు చెందిన పలువురు ప్రయాణికులు వయా కుక్కునూరు బస్సుల్లో స్త్రీ శక్తి పథకం అమలు కావడంలేదని, పురుషులు ఎక్స్ ప్రెస్ బస్సు ఛార్జీల కంటే ఎక్కువగా చెల్లించడం వల్ల ప్రయాణికులు ఇబ్బంది పడుతున్నారని ఫోన్ ద్వారా డీఎంకు ఫిర్యాదు చేశారు. దీనిపై ఆయన స్పందిస్తూ రాజమహేంద్రవరం-భద్రాచలం వయా కుక్కునూరు రూటులోని ఆర్ట్రా డిలక్స్ సర్వీసుల్లో స్త్రీ శక్తి- మహిళలకు ఉచిత బస్సు ప్రయాణ పథకం వర్తించదని, అంతర్జాత్య సర్వీసులకు ఇతర

రాష్ట్రాల్లో 16 కిలోమీటర్ల లోపు ప్రయాణ పరిధి ఉంటేనే స్త్రీ శక్తి పథకం వర్తిస్తుందని తెలిపారు. గతంలో తిరిగిన రాజమహేంద్రవరం-పేకేరు నైట్ హాల్ బస్సును పునరుద్ధరించాలని కోరగా, సరైన ఆదాయం రాకపోవడంతో రద్దు చేశామని ప్రయాణికుల కోరిక మేరకు కొత్త బస్సులు వచ్చాక పునరుద్ధరించేందుకు ప్రయత్నం చేస్తామని తెలిపారు. అలాగే, వేమగిరి గట్టు వద్ద రిక్వెస్ట్ స్టాప్ ఉన్నా బస్సులు ఆపడంలేదని వినతి రాగా, సమస్యను పరిష్కరిస్తామన్నారు. బొబ్బిల్లంక స్టేజీ వద్ద స్టాప్ ఉన్నా బస్సులు ఆపడంలేదని ఫిర్యాదు చేశారు. దీనిపై డీఎం స్పందిస్తూ ప్రయాణికులు చేయి ఎత్తినచోట ఎక్కించుకుని, వారు కోరిన చోట దించే విధంగా సిబ్బందికి ఆదేశాలిచ్చామన్నారు. రాజమహేంద్రవరం నుంచి వయా చక్రద్వారబంధం, తుంగపాడు, ద్వారపూడి, మండపేట మీదుగా రామచంద్రపురం బస్సు సర్వీసును ఏర్పాటు చేయాలని విజ్ఞప్తి చేశారు. అద్దె బస్సులు ద్వారపూడి గ్రామంలోకి రావాలని, బస్టాండులో బస్సుల టైమింగ్స్ డిస్ ప్లే ఏర్పాటు చేయాలని, పండుగల సమయంలో ద్వారపూడి నుంచి హైదరాబాద్ కు ప్రత్యేక బస్సులు నడపాలని అందిన వినతిపై డీఎం స్పందిస్తూ కొత్త బస్సులు వచ్చాక తుంగపాడు మీదుగా బస్సును ఏర్పాటు చేస్తామన్నారు. అద్దె బస్సులు ద్వారపూడి గ్రామంలోకి వచ్చే విధంగా చర్యలు తీసుకుంటామని, టైమింగ్స్ బోర్డు ఏర్పాటు చేస్తామని తెలిపారు. అలాగే ఎక్కువ మంది ప్రయాణికులు ఉంటే దూరప్రాంత బస్సు సర్వీసులను ఎక్కడి నుంచి ఎక్కడికైనా అన్ని వేళలా ఏర్పాటు చేస్తామని, దీనికోసం డిపో అధికారులను సంప్రదించాలని మాధవ పేర్కొన్నారు.

సత్యవరంలో తాగు నీటి కష్టాలు

నరసన్నపేట, అక్టోబర్ 13 (టండే విడుద): నరసన్నపేట పంచాయతీ పరిధిలో గల సత్యవరం గ్రామంలో ఐదురోజులుగా తాగునీరు కోసం గ్రామస్థులు కష్టాలుపడాల్సివస్తోంది. గ్రామానికి తాగునీరు పంపిణీ చేసే రక్షిత మంచినీటి పథకం వద్ద నీటిని స్టోర్ చేసే వ్యవస్థ దెబ్బతింది. దీంతో గ్రామంలో ఐదురోజులుగా తాగునీరు సరఫరాకాకపోవడంతో ఇబ్బందులు పడుతున్నారు. నరసన్నపేట పైడితల్లి జంక్షన్ వద్దకు మంచినీటి కుళాయిల వద్దకు వచ్చి తాగునీరు తీసుకువెళ్లాల్సివస్తోంది. గ్రామస్థులు పడుతున్న ఇబ్బందులను పంచాయతీ రృష్టికి కొందరు తీసుకెళ్లవడంతో ట్యాంకర్లతో తాగునీటి పంపిణీచేపట్టారు. కాగా రక్షిత పథకం వద్ద వాల్స్ దెబ్బతిన్నాయని, వీటిని విజయవాడ నుంచి తెప్పించి మూర్తిస్థాయిలో తాగునీరందిస్తామని ఈవో ద్రాక్షాయిణి తెలిపారు.



తల్లికూతూరు సాధించారిలా!



కాకినాడ/జీజీహెచ్, అక్టోబర్ 13 (టండే విడుద): తల్లి, తనయ ఇద్దరూ ఒకేసారి ఏపీ హై కోర్టు బార్ కౌన్సిల్ లో న్యాయవాదులుగా పేర్లు నమోదు చేసుకున్న అరుదైన ఘటన కాకినాడలో జరిగింది. కాకినాడ రామారావుపేటకు చెందిన మల్లిపూడి మెహరానీ, ఆమె కుమార్తె లక్ష్మీ ఐశ్వర్య ఇద్దరూ న్యాయ విద్యనభ్యసించి.. న్యాయవాదులుగా హైకోర్టు బార్ కౌన్సిల్ లో తమ పేర్లు నమోదు చేసుకున్నారు. మెహరానీకి చిన్నప్పటి నుంచీ చదువంటే ప్రాణం. న్యాయవాదిగా మా రాలనేది ఆమె సంకల్పం. తొలుత బీఎస్సీ డిగ్రీ పూర్తి చేయాలనుకున్న ఆమెకు తల్లిదండ్రులు వివాహం చేయడంతో అది

నెరవేరలేదు. వివాహం అనంతరం ఆమె భర్త జీవీవీ సత్యనారాయణ ప్రోత్సాహంతో డాక్టర్ బీఆర్ అంబేద్కర్ ఓపెన్ యూనివర్సిటీ ద్వారా బీఏ పూర్తి చేసింది. అనంతరం రాజీవ్ గాంధీ లా డిగ్రీ కళాశాలలో మూడేళ్ల ఎల్ఎల్బీ కోర్సులో చేరి.. తన కలను నెరవేర్చుకుంది. తనకు ఇష్టమైన న్యాయవాది డిగ్రీ పట్టా పొందింది. ఇక మరోవైపు తల్లి మెమెరానీ లాగే తనయ లక్ష్మీ ఐశ్వర్య కూడా న్యాయవాద వృత్తిని ఎంచుకుంది. ఆమె ఒడిశాలోని సేషన్ లా యూనివర్సిటీ నుంచి బీబీఏ ఎల్ ఎల్బీ (ఆన్ లైన్) పూర్తి చేసి ప్రస్తుతం హైదరాబాద్ లోని నల్సార్ యూనివర్సిటీలో ఎల్ఎ ల్ఎం చదువుతోంది. దీంతో తల్లికుమార్తెలు ఇద్దరూ ఒకే రోజున రాష్ట్ర హైకోర్టు బార్ కౌన్సిల్ లో సభ్యులుగా చేరారు. తన భర్త సత్యనారాయణ (ఏసీబీ సర్కిల్ ఇన్ స్పెక్టర్), కుటుంబసభ్యుల సహకారంతో ఇది సాధ్యమైందని మెహరానీ చెప్పారు. వారిని కాకినాడ సిటీ ఎమ్మెల్యే వనమాడి కొండబాబు, టీడీపీ సగర అధ్యక్షుడు మల్లిపూడి వీరు, నాయకులు అభినందించారు.

ఉరేసుకొని బీటెక్ విద్యార్థిని

ఆత్మహత్య



ఎల్కత్తుర్తి (వరంగల్): అక్టోబర్ 13 (టండే విడుద): బీటెక్ విద్యార్థిని ఆత్మహత్య చేసుకున్న ఘటన వరంగల్ జిల్లా ఎల్కత్తుర్తి మండలంలో జరిగింది. పోలీసులు తెలిపిన వివరాల ప్రకారం 78%. వరంగల్ రూరల్ జిల్లా ఎల్కత్తుర్తి మండలం గోపాల్ పూర్ గ్రామానికి చెందిన కృష్ణాకర్ కు ఇద్దరు కుమార్తెలు, కుమారుడు ఉన్నారు. చిన్న కుమార్తె జె.కీర్తన (19) ఈ ఏడాది ఇంజనీరింగ్ లో జాయిన్ అయింది. హైదరాబాద్ లోని ప్రైవేటు ఇంజనీరింగ్ కళాశాలలో బీటెక్ ప్రథమ సంవత్సరం చదువుతోంది. అయితే కాలేజీలో జాయిన్ అయినప్పటి నుంచి అధ్యాపకులు చెప్పిన పాఠాలు అర్థం కావటం లేదని, తల్లిదండ్రులకు దూరంగా ఉండలేకపోతున్నానని తన తల్లిదండ్రులకు ఫోన్ చేసి బాధపడుతుండేది. దీంతో ఆమెను ఇంటికి రప్పించిన తల్లిదండ్రులు ఆమెను సమీపంలోని కళాశాలలో చేర్పించేందుకు ప్రయత్నం చేస్తున్నారు. తల్లిదండ్రులు ఆ ప్రయత్నంలో ఉండగానే ఈ నెల 10న శుక్రవారం సాయంత్రం ఇంట్లో ఎవరూ లేని సమయంలో కీర్తన ఉరేసుకుని ఆత్మహత్య చేసుకుంది. కొంత సమయానికి ఇంటికి వచ్చిన తండ్రి కృష్ణాకర్ గమనించి వెంటనే కిందకు దించి గ్రామంలోని ఆర్ఎంపీసీ హిలిపించి పరిక్షించారు. కానీ కీర్తన అప్పటికే మృతి చెందింది. తండ్రి ఇచ్చిన ఫిర్యాదు మేరకు కేసు నమోదు చేసుకొని దర్యాప్తు చేస్తున్నట్లు ఎస్ఐ ఎస్ఐ ప్రవీణ్ కుమార్ తెలిపారు.

నెల్లూరు హోటల్లో

భారీ అగ్ని ప్రమాదం..

నెల్లూరు: అక్టోబర్ 13 (టండే విడుద): నగరంలోని బ్లా మూన్ హోటల్లో భారీ అగ్ని ప్రమాదం చోటుచేసుకుంది. వెంటనే హోటల్ యాజమాన్యం అగ్నిమాపక సిబ్బందికి సమాచారం ఇచ్చారు. హుటాహుటిన అక్కడికి చేరుకున్న అగ్నిమాపక సిబ్బంది మంటలను అదుపుచేశారు. అనంతరం హోటల్లో చిక్కుకున్న 30 మందిని పోలీసులు, అగ్నిమాపక

సిబ్బంది సురక్షితంగా కాపాడారు. సమాచారం మేరకు ఘటనా స్థలాన్ని ఎస్సీ అజిత వెజెండ్ల పరిశీలించారు. షార్ట్ సర్క్యూట్ వల్ల ప్రమాదం సంభవించి ఉంటుందని పోలీసులు అనుమానం వ్యక్తం చేస్తున్నారు. ఈ ఘటనలో ఎలాంటి ప్రాణ నష్టం.. ఎవరికి గాయాలు కాలేవని తెలిపారు. ఈ మేరకు కేసు నమోదు చేసి దర్యాప్తు చేస్తున్నట్లు ఏసీ వెల్లడించారు.

చీరాల బీచ్ లో విషాదం.. సముద్ర

స్నానం చేస్తూ ఐదుగురు గల్లంతు..

బాపట్ల జిల్లా అక్టోబర్ 13 (టండే విడుద): చీరాల మండలం వాడరేవులో విషాదం చోటు చేసుకుంది. ఐదుగురు విద్యార్థులు సముద్ర స్నానం కోసం వాడరేవు బీచ్ కు వెళ్లి గల్లంతయ్యారు. నీటిలో మునిగి సముద్రంలోకి కొట్టుకుపోయారు. కొద్దిసేపటికి ముగ్గురు విద్యార్థుల మృతదేహాలు ఒడ్డుకు కొట్టుకొచ్చాయి. మరో ఇద్దరు విద్యార్థుల కోసం పోలీసులు తీవ్రంగా గాలిస్తున్నారు. సెలవు రోజులు కావడంతో బీచ్ లో సరదాగా గడిపేందుకు అమరావతిలోని విట్ యూనివర్సిటీకి చెందిన కొందరు విద్యార్థులు వాడరేవు బీచ్ కు వెళ్లారు. వారిలో సాకేత్, మణిద్వీ, సాత్విక్, సోమేష్, గౌతమ్ అలల తాకిడికి సముద్రంలోకి కొట్టుకుపోయారు. దీంతో ఆ ప్రాంతానికి చెందిన



మత్స్యకారులు, గజ ఈతగాళ్లు వారిని కాపాడేందుకు ప్రయత్నించారు. అయినప్పటికీ ఫలితం లేకుండా పోయింది. గల్లంతైన కాసేపటికి సాకేత్, మణిద్వీ, సాత్విక్ల మృతదేహాలు ఒడ్డుకు కొట్టుకొచ్చాయి. సోమేష్, గౌతమ్ ల ఆచూకీ ఇప్పటివరకూ లభ్యం కాలేదు. దీంతో ఈ ఇద్దరి కోసం గాలింపు చర్యలు కొనసాగుతున్నాయి.

పెచ్చులూడి.. బీటలు వారి



కొత్తూరు, అక్టోబర్ 13 (టండే విడుద): కొత్తూరు సీ హెచ్ సీ ఆవరణలో గల ఆయుర్వేద ఆసుపత్రి శిథిలావస్థకు చేరడంతో ఇక్కడకు వచ్చే రోగులు భయాందోళన చెందుతున్నారు. రెండు దశాబ్దాల కిందట నిర్మించిన ఈ భవనం కనీస మరమ్మతులకు నోచుకోవడంలేదు. దీంతో

ప్రస్తుతం ఖాళీ నుంచి పెచ్చులూడుతున్నాయి. గోడలు బీటలు వారడంతో ఏ క్షణం కూలిపోతుందోనని భయాందోళనతో రోగులు ఇక్కడకు వచ్చేందుకు ఆసక్తి చూపడం లేదు. దీనికోసం ఆసుపత్రి ఆవరణ అధ్వానంగా ఉండడంతో రోగులు ఇబ్బందిపడుతున్నారు. ఈ భవనంలో పక్కన ఉన్న ఐటీసీ కేంద్రం భవనం దుస్థితి కూడా అధ్వానంగా ఉండడంతో రోగులు ఈ రెండు కేంద్రాలకు చేజ్లేందుకు ఆశక్తి చూపడం లేదు. ఉన్నతాధికారులు స్పందించి ఇతర గదుల్లోకి ఆయుర్వేద ఆసుపత్రి మార్చాలని రోగులు కోరుతున్నారు.

ఎల్బీనగర్‌లో కారు బీభత్సం.. ఐదుగురికి తీవ్ర గాయాలు



హైదరాబాద్, అక్టోబర్ 13 (టుడే విడుర): హైదరాబాద్‌లోని ఎల్బీనగర్ నియోజకవర్గంలో అర్ధరాత్రి ఓ ధర్ కారు బీభత్సం సృష్టించింది. మద్యం మత్తులో ఉన్న డ్రైవర్ అతివేగంతో కారును నడిపి వరుస ప్రమాదాలకు కారణమయ్యాడు. ఈ ఘటనలో మొత్తం ఐదుగురు తీవ్రంగా గాయపడ్డారు. బీఎన్‌ఎస్‌ఎల్‌లోని సమీపంలోని గుర్రంగూడ వద్ద ఈ దుర్ఘటన చోటుచేసుకుంది. ఇంజనూర్ నుంచి గుర్రంగూడ మై వేగంగా దూసుకొచ్చిన ధర్ కారు అదుపు తప్పుంది. తొలుత రోడ్డుపై వెళ్తున్న ఓ ట్రైక్ ను బలంగా ఢక్కొట్టింది. డివైడర్ ను దాటుకుని ఎదురుగా వస్తున్న మరో కారును ఢక్కొట్టింది. ఆ తర్వాత వాహనం

జువైనల్ హెమాంటో లైంగిక దాడిపై పోలీసులు ఏం తేల్చారంటే

%హైదరాబాద్, అక్టోబర్ 13 (టుడే విడుర): సైరాబాద్ అడ్జర్వేషన్ హెమాంటో లైంగిక దాడి నిజమే అని పోలీసులు నిర్ధారించారు. మైనర్ బాలుడిపై లైంగిక దాడి జరిగినట్లు వైద్య పరీక్షల్లో నిర్ధారణ అయ్యింది. మైనర్ బాలుడిపై స్టాఫ్ గార్డ్ రహమాన్ లైంగిక దాడికి పాల్పడ్డాడు. హెమాంటో మరో ఐదుగురిపై కూడా లైంగిక దాడి జరిగినట్లు అనుమానిస్తున్నారు. ఈ క్రమంలో ఐదుగురు బాలురను వైద్య పరీక్షల నిమిత్తం ఆస్పత్రికి తరలించారు. వారికి వైద్య పరీక్షలు



కొనసాగుతున్నాయి. ఇప్పటికే బాధిత బాలుడి తల్లి ఫిర్యాదు మేరకు సైరాబాద్ పోలీసులు కేసు నమోదు చేశారు. ప్రస్తుతం స్టాఫ్ గార్డ్ రహమాన్ పోలీసులు అదుపులో ఉన్నట్లు సమాచారం. అంతేకాకుండా... ఎంతకాలంగా అడ్జర్వేషన్ హెమాంటో మైనర్ బాలురపై లైంగిక దాడికి పాల్పడుతున్నాడన్న కోణంలో పోలీసులు దర్యాప్తు కొనసాగిస్తున్నారు. జువైనల్ హెమాంటో లైంగిక దాడి ఘటనపై మహిళా శిశు సంక్షేమ శాఖ సీరియస్ అయ్యింది.

తెలంగాణలో హ్యమ్ రోడ్లకు కేంద్రం గ్రీన్ సిగ్నల్.. నిధులు విడుదల



హైదరాబాద్, అక్టోబర్ 13 (టుడే విడుర): తెలంగాణలో హ్యమ్ రోడ్లకు కేంద్ర ప్రభుత్వం గ్రీన్ సిగ్నల్ ఇచ్చింది. రాష్ట్రంలో రూ. 25,661 కోట్లతో రహదారి నిర్మాణాలకు ఆమోదం తెలిపింది. జాతీయ రహదారుల జాబితాలో తెలంగాణ నుంచి ఐదు హైవేలకు చోటు దక్కింది. ఈ మేరకు రాష్ట్రవ్యాప్తంగా 431 కిలోమీటర్ల రహదారుల నిర్మాణానికి అనుమతి లభించింది. హ్యమ్ విధానంలో కేంద్రం-ఎన్‌హెచ్‌ఎఐ నిధుల్లో 40:60 నిష్పత్తితో రోడ్ నిర్మాణం జరుగుతుంది. ఆర్కార్-జగిత్యాల రహదారి నాలుగు లేన్లుగా విస్తరిస్తూ అభివృద్ధి చేయనున్నారు.

ఇక జగిత్యాల-మంచుర్యాల హైవే విస్తరణకు రూ. 2,550 కోట్ల మంజూరు అయింది. జగిత్యాల-కరీంనగర్ రహదారికి రూ. 2,384 కోట్లు కేటాయించారు. అర్కార్-జగిత్యాల రహదారి నిర్మాణానికి రూ. 2,338 కోట్లు ఆమోదం లభించింది. హైదరాబాద్ ట్రిపుల్ ఆర్ ప్రాజెక్టుకు రూ. 15,627 కోట్ల నిధుల కేటాయించారు. మహబూబ్‌నగర్-రాయచూర్ రహదారి ఫోర్ లేన్‌గా విస్తరణకు రూ. 2,662 కోట్లు మంజూరు చేశారు. కేంద్ర ప్రభుత్వ అనుమతితో రాష్ట్ర రహదారుల అభివృద్ధికి కొత్త రోడ్డు మ్యాప్ ఏర్పాటు చేయనున్నారు.

తెలంగాణలో అగ్నిప్రమాదాలు.. భారీగా ఆస్తి నష్టం

హైదరాబాద్, నల్లగొండ, అక్టోబర్ 13 (టుడే విడుర): తెలంగాణ వరుస అగ్నిప్రమాదాలు చోటుచేసుకున్నాయి. హైదరాబాద్‌లోని మణికోండ మిర్యాలగూడ పట్టణం హనుమాన్ పేటలో జరిగిన ప్రమాదాల్లో భారీగా ఆస్తి నష్టం సంభవించింది. ఘటనా విషయం తెలియడంతో మంటలను ఆర్పడానికి అగ్నిమాపక అధికారులు ప్రయత్నిస్తున్నారు. మణికోండలో అగ్నిప్రమాదం జరిగింది. బీఆర్‌పీ అపార్ట్‌మెంట్ ఎలక్ట్రికల్ వైర్స్ డక్ యూనిట్‌లో ఒక్కసారిగా మంటలు వ్యాపించాయి. మంటలను చూసి కిందకు పరుగులు తీశారు అపార్ట్‌మెంట్ వాసులు. అగ్నిమాపక సిబ్బంది, పోలీసులకు సమాచారం అందించారు. హుటాహుటిన ఘటన స్థలానికి చేరుకున్నారు అగ్ని మాపక సిబ్బంది. నాలుగు ఫైర్ ఇంజన్ల సహాయంతో మంటలను ఆర్పివేశారు. ఈ నేపథ్యంలో విద్యుత్ సరఫరా నిలిపివేశారు. ఎలక్ట్రికల్ డక్ యూనిట్‌లో వైర్లు పూర్తిగా కాలిపోవడంతో 19 ఫోర్ల వరకు విద్యుత్ సరఫరా నిలిచిపోయింది. మంటలను చూసి కిందకు పరుగులు తీసే క్రమంలో ముగ్గురికి తీవ్ర గాయాలయ్యాయి. మిర్యాలగూడలో... మిర్యాలగూడ పట్టణం హనుమాన్ పేటలో మరో భారీ అగ్నిప్రమాదం జరిగింది. శ్రీ లక్ష్మీ పవన్ ఎలక్ట్రికల్స్, విజయలక్ష్మి ఆటోమోటివ్స్ గోడౌన్‌లో మంటలు ఎగిసిపడుతున్నాయి. ఈ ఘటనలో ఎలక్ట్రికల్, ఆటోమోటివ్స్ పరికరాలు అగ్నికి కాలి బూడిదయ్యాయి. మంటల ధాటికి చుట్టూ పక్కల ప్రాంతాలకు



పొగ అలుముకుంది. పొగతో స్థానికులు ఉక్కిరిబిక్కిరి అవుతున్నారు. ఈ క్రమంలో వెంటనే స్థానికులు అగ్నిమాపక అధికారులు, పోలీసులకు సమాచారం అందజేశారు. సమాచారం అందుకున్న వెంటనే అగ్నిమాపక అధికారులు సంఘటనా స్థలానికి చేరుకుని మంటలను ఆర్పివేస్తున్నారు. ఈ ప్రమాదంలో సుమారు రూ. 30 లక్షల ఆస్తి నష్టం జరిగి ఉంటుందని అంచనా వేశారు. ఈ ప్రమాదానికి కారణాలు తెలియాల్సి ఉంది. పోలీసులు ఈ ఘటనపై కేసు నమోదు చేసి దర్యాప్తు జరుపుతున్నారు.

రక్తశుద్ధికి వెళితే కొత్త రోగాలు

డెత్ బెడ్స్ గా డయాలసిస్ కేంద్రాలు?
గత నెలలో మణుగూరులో ఓ రోగికి హెచ్ఐవీ హాట్ డిస్ ఇన్ఫెక్షన్ చేయని రక్తశుద్ధి కేంద్రాలు 3 నెలలకోసారి జరగని వైరల్ మార్క్ టెస్టులు కొన్ని చోట్ల రెండుసార్లు దయలైజర్ల వాడకం షిఫ్టుల కోసం రోగుల నుంచి డబ్బులు వసూలు పర్యవేక్షణ కొరవడినందునే ఈ పరిస్థితి!



హైదరాబాద్, అక్టోబర్ 13 (టుడే విడుర): మూత్రపిండాల వ్యాధి బారిన పడి.. డయాలసిస్ కోసం ప్రభుత్వ రక్తశుద్ధి కేంద్రాలకు వెళ్తున్న రోగులు కొత్త రోగాల బారిన పడుతున్నారు. రక్తశుద్ధి కోసం వెళితే డెత్ బెడ్స్ ఎక్కాల్సిన పరిస్థితి ఎదురవుతోందని వారు ఆందోళన చెందుతున్నారు. సర్కారీ డయాలసిస్ కేంద్రాల్లో సరైన హాట్ డిస్ ఇన్ఫెక్షన్ చేయడం లేదని, దాంతో కిడ్నీ రోగులు హెచ్ఐవీ లాంటి ప్రాణాంతక వ్యాధుల బారిన పడుతున్నారని అంటున్నారు. గత నెలలో భద్రాద్రి కొత్తగూడెం జిల్లా మణుగూరులోని డయాలసిస్ కేంద్రానికి రక్తశుద్ధి కోసం వెళ్లిన ఓ 60 ఏళ్ల వ్యక్తికి రక్తపరీక్షల్లో హెచ్ఐవీ పాజిటివ్ గా నిర్ధారణ అయింది. దాంతో బాధితుడు లబోదిబోమంటున్నాడు. గతంలో కూడా డయాలసిస్ కారణంగా ఇతర జబ్బుల బారిన పడిన బాధితులు ఉన్నట్లు వైద్య వర్గాలు పేర్కొన్నాయి. రక్తశుద్ధి కేంద్రాలపై వైద్య ఆరోగ్యశాఖ నుంచి సరైన పర్యవేక్షణ ఉండటం లేదని, అందుకే నిర్వహణ అస్తవ్యస్తంగా తయారైందనే ఆరోపణలు వినిపిస్తున్నాయి. రాష్ట్రంలోని ప్రభుత్వ ఆస్పత్రుల్లో డయాలసిస్ కేంద్రాలను 2014-15లో ప్రారంభించారు. నాడు 5,476 మంది కిడ్నీ ఫెయిల్యూర్ బాధితులకు రక్తశుద్ధి చేశారు. ప్రస్తుతం రాష్ట్ర వ్యాప్తంగా 102 డయాలసిస్ కేంద్రాలున్నాయి. వాటిలో 14,156 మంది డయాలసిస్ చేయించుకుంటున్నారు. వీటన్నింటినీ హాట్ అండ్ స్పోక్ పద్ధతిలో నిర్వహిస్తున్నారు. గాంధీ, ఉస్మానియా, నిమ్మి ఆస్పత్రులు నోడల్ సెంటర్లుగా, డయాలసిస్ కేంద్రాలు స్పోక్ పద్ధతిలో పని చేస్తున్నాయి. గతేడాది డయాలసిస్ కేంద్రాల్లో నెలకు సగటున 93,015 సైకిల్స్ డయాలసిస్ చేశారు. 2014-2025 మధ్య కాలంలో మొత్తం 76 లక్షల 25 వేల డయాలసిస్ సెషన్స్

జరిగాయి. ఇందుకోసం ప్రభుత్వం రూ. 1090 కోట్లు ఖర్చు పెట్టింది. ప్రస్తుతం మూడు ప్రైవేటు కంపెనీలు డయాలసిస్ నిర్వహణను పబ్లిక్ ప్రైవేటు పార్టనర్షిప్ (పీపీపీ) పద్ధతిలో చేస్తున్నాయి. సింగిల్ డయాలైజర్ వాడకం పద్ధతిలో ఒక్కో డయాలసిస్ కు సర్కారు రూ. 1950 చొప్పున నిర్వహణ కంపెనీలకు చెల్లిస్తోంది. డయాలసిస్ కేంద్రాల్లో కిడ్నీ రోగులు డయాలసిస్ చేయించుకున్న తర్వాత తదుపరి రోగికి రక్తశుద్ధి చేయాలంటే కొంత విరామం ఇవ్వాలి. డయాలసిస్ చేసిన వెంటనే కనీసం అరగంటపాటు హాట్ డిస్ ఇన్ఫెక్షన్ చేయాలి. అంటే ఒక రోగికి వాడిన బ్లడ్ ట్యూబ్ లతోపాటు డయాలసిస్ మెషిన్ ను శుభ్రం చేయాలి. డయాలసిస్ కేంద్రాల్లో 5-10 మెషిన్లు ఉంటున్నాయి. కొన్ని కేంద్రాల్లో విపరీతమైన రద్దీ ఉంటుండడంతో డీప్ క్లీనింగ్ చేసేంత సమయం ఉండటం లేదని అక్కడి సిబ్బంది చెబుతున్నారు. కొన్ని కేంద్రాల్లో అసలు హాట్ డిస్ ఇన్ఫెక్షన్ జరగడం లేదన్న ఆరోపణలున్నాయి. డిస్ ఇన్ఫెక్షన్ చేస్తే తరువాత వచ్చే రోగికి ఎటువంటి ఇబ్బంది ఉండదని వైద్యవర్గాలు పేర్కొన్నాయి. మన వద్ద హాట్ డిస్ ఇన్ఫెక్షన్ ఎవరు చేస్తున్నారో పర్యవేక్షించే యంత్రాంగం లేదు. దీంతో కొన్నిసార్లు రోగులు ఇతర రోగాల బారిన పడుతున్నారు. అలాగే డయాలసిస్ రోగులకు ప్రతి మూడు నెలలకోసారి వైరల్ టెస్టులు విధిగా చేయాలి. ఈ వైరల్ మార్క్ టెస్టుల్లో హెచ్ఐవీ, హెచ్ఎస్ఎ, హెచ్బీఎస్ఎజీ పరీక్షలుంటాయి. ఈ టెస్టులు కూడా ఎలీసా మెథడ్ లో చేయాలి. కానీ, చాలా డయాలసిస్ కేంద్రాల్లో ట్రిప్ పద్ధతిలో చేస్తున్నారని, దీంతో రక్తపరీక్షల్లో సరైన కచ్చితత్వం ఉండటం లేదని రోగులు చెబుతున్నారు. అలాగే బ్లడ్ ట్రాన్స్ ఫ్యూజన్ చేసుకోవాలని, అది కూడా సరిగా చేయడం లేదన్న విమర్శలున్నాయి.

బైకును ఢీకొన్న ఇసుక లారీ

పంజాగుట్ట, అక్టోబర్ 13 (టుడే విడుర): హైదరాబాద్‌లోని బేగంపేట గ్రీన్ ల్యాండ్స్ చౌరస్తా సమీపంలో తెల్లవారుజామున ఘోర రోడ్డు ప్రమాదం జరిగింది. ఓ ద్విచక్ర వాహనాన్ని ఇసుక లారీ ఢీకొనడంతో ద్విచక్ర వాహనంపై వెళ్తున్న ఓ వైద్యుడితో పాటు ర్యాపిడ్ డ్రైవర్ అక్కడికక్కడే మృతి చెందారు. ఖమ్మం జిల్లా హవేలి రూరల్ మండలానికి చెందిన ఎం. నవీన్ (30) జేఎన్టీయూ సమీపంలో నివాసం ఉంటూ ర్యాపిడ్ డ్రైవర్ గా పని చేస్తున్నాడు. బేగంపేట్ కుందనబాగ్ లో నివాసం ఉంటూ బేగంపేటలోని కిమ్స్-సన్ షైన్ ఆస్పత్రిలో జనరల్ ఫిజిషియన్ గా పనిచేస్తున్న జగిత్యాల జిల్లా ధర్మపురికి చెందిన డాక్టర్ కస్తూరి జగదీశ్ చంద్ర (35) ఆదివారం తెల్లవారుజామున ర్యాపిడ్ బైక్ బుక్ చేసుకోగా నవీన్ తన హెలాండా యాక్టివా ద్విచక్ర వాహనంపై అతడిని ఎక్కించుకుని బయలుదేరాడు. మార్గమధ్యలో గ్రీన్ ల్యాండ్



చౌరస్తా వద్ద యూసుఫగూడ వైపు నుంచి వస్తున్న ఇసుక లారీ (టీఎన్ 09 యూడి 9279) వారు ప్రయాణిస్తున్న ద్విచక్ర వాహనాన్ని ఢీ కొట్టింది. ఈ ఘటనలో ర్యాపిడ్ డ్రైవర్ నవీన్ లారీ వెనుక చక్రాల కింద నలిగి అక్కడికక్కడే మృతి చెందగా, వెనుక కూర్చున్న డాక్టర్ జగదీశ్ డివైడర్ పై పడి మృతి చెందారు.

డాక్టర్ జగదీశ్ ను స్థానికులు ఆస్పత్రికి తీసుకెళ్లగా అప్పటికే మృతి చెందాడని వైద్యులు తెలిపారు. ఈ ఘటనపై పంజాగుట్ట పోలీసులు కేసు నమోదు చేసి, ప్రమాదానికి కారణమైన లారీ డ్రైవర్ పి. శంకర్ (38) ను అదుపులోకి తీసుకున్నారు. సీసీ కెమెరా ఫుటేజీల ఆధారంగా కేసు దర్యాప్తు చేస్తున్నారు.

టూడే విడుదల

అన్న తరువాత తమ్ముడితో రావిపూడి..

ఏపీ డిప్యూటీ సీఎం పవన్ కళ్యాణ్ రాజకీయాల్లోకి వచ్చాకా సినిమాలు చేస్తాడో లేదో అని అభిమానులు చాలా ఆవేదన వ్యక్తం చేశారు. పదవిలో లేనప్పుడే పవన్ సినిమాలు చేయడం అనుకున్నారు. కానీ, పదవిలోకి వచ్చాకా పవన్ రెండు సినిమాలు రిలీజ్ అయ్యాయి. హరిహర వీరమల్లు కన్నా ఓజీ సినిమా భారీ విజయాన్ని అందుకుంది. ఇక అంతకుముందు పవన్ ఒప్పుకున్న సినిమాలు తప్ప ఇంకేమి చేయడం అని చెప్పుకొచ్చారు. కానీ, ప్రస్తుతం పవన్ కూడా వరుస సినిమాలను లైన్లో పెడుతున్నాడు అని వార్తలు వస్తున్నాయి. ఇక పవన్ కళ్యాణ్ తాజాగా మరో సినిమాకు గ్రీన్ సిగ్నల్ ఇచ్చినట్లు తెలుస్తోంది. టాలీవుడ్ స్టార్ డైరెక్టర్ అనిల్ రావిపూడి దర్శకత్వంలో పవన్ ఒక సినిమా చేస్తున్నట్లు టాక్ నడుస్తోంది. ఇక ఈ సినిమాను దిల్ రాజు నిర్మిస్తున్నట్లు తెలుస్తోంది. వకీల్ సాబ్ సినిమా కోసం ఈ కాంబో ఒక్కటి అయ్యింది. కరోనా వలన ఈ చిత్రం ఆశించిన ఫలితాన్ని అందుకోలేకపోయింది. ఇక మరోసారి దిల్ రాజు.. పవన్ డేట్స్ కోసం ఎదురుచూస్తున్నాడు. ఈ విషయాన్నీ ఆయనే స్వయంగా చెప్పుకొచ్చాడు.



మెసేజ్ ఓరియెంటెడ్ కథతో..

అనిల్.. పవన్ కోసం ఒక మెసేజ్ ఓరియెంటెడ్ కథను అందివ్వనున్నట్లు సమాచారం. ప్రస్తుతం అనిల్ రావిపూడి.. మెగాస్టార్ చిరంజీవితో మన శంకర వరప్రసాద్ గారు సినిమా చేస్తున్నారు. ఈ సినిమా సంక్రాంతికి రిలీజ్ అవుతుంది. ఇది పూర్తిగాగానే అనిల్ .. పవన్ కథను మొదలుపెట్టనున్నాడని సమాచారం. అయితే ఈ కాంబో కొందరిని ఆందోళనకు గురిచేస్తుంది. అనిల్ రావిపూడి సినిమాలు అంటే క్రింజ్ ఉంటాయని.. పవన్ ను కూడా అలాగే చేస్తే ట్రోల్స్ ఎదుర్కోవాల్సి వస్తుందని చెప్పుకొస్తున్నారు. మరి ఇందులో నిజమెంత అనేది తెలియాల్సి ఉంది.

లెనిన్ కోసం అయ్యగారు.. మంచి హీరోయిన్నే పట్టారు



అక్కినేని నట వారసుడు అఖిల్ అక్కినేని ఒక పెద్ద విజయం కోసం ఎదురుచూస్తున్నాడు. ఇప్పటివరకు హీరోగా ఎదగడానికి అఖిల్ చాలా ప్రగతి అవుతూనే వస్తున్నాడు. మోస్ట్ ఎలిజబుల్ బ్యాచిలర్ తో హిట్ అందుకున్నా అది అయ్యారని నిలబెట్టలేకపోయింది. ఇక ఏజెంట్ ఎలాంటి డిజాస్టర్ అందుకుందో అందరికీ తెలియదే. ప్రస్తుతం అయ్యగారి ఆశలన్నీ లెనిన్ మీదనే పెట్టుకున్నాడు. లుక్ మార్చి, జోసర్ మార్చి ఈసారి అఖిల్.. లెనిన్ తో హిట్ అందుకోవాలని చాలా కష్టపడుతున్నాడు.

ఖిల్ అక్కినేని హీరోగా ముగిసే కిషోర్ అబ్బూరు దర్శకత్వంలో తెరకెక్కుతున్న చిత్రం లెనిన్. సితార ఎంటర్ ట్రైన్స్ లాంటి బ్యానర్ పై సూర్యదేవర నాగవంశీ

ఈ సినిమాను నిర్మిస్తున్నాడు. మొదట ఈ చిత్రంలో అఖిల్ సరసన శ్రీలీల నటిస్తుందని మేకర్స్ తెలిపారు. ఈ సినిమాపై అటు అక్కినేని అభిమానులతో పాటు ప్రేక్షకులు కూడా భారీ అంచనాలను పెట్టుకున్నారు. ఇప్పటికే ఈ చిత్రం నుంచి రిలీజైన పోస్టర్స్, వీడియో కూడా ప్రేక్షకులను విశేషంగా ఆకట్టుకున్నాయి. ఇక ఆదిలోనే హంసపాదు అన్నట్లు షూటింగ్ మొదలైన కొన్నిరోజులకే శ్రీలీల ఈ చిత్రం నుంచి తప్పుకుంది. శ్రీలీల తప్పుకోవడానికి కారణాలు ఏమైనా.. లెనిన్ షూటింగ్ మాత్రం ఆలస్యం అవుతూ వచ్చింది. మధ్యలో అఖిల్ పెళ్లి వలన ఇంకొంత ఆలస్యం అయ్యింది. ఒకానొక దశలో అసలు లెనిన్ షూటింగ్ జరుపుకుంటుందా అనేది కూడా ఎవరికీ తెలియదు. ఎప్పటినుంచో శ్రీలీల ప్లేస్ ను భాగ్యశ్రీ బోర్న్ రిప్లేస్ చేసిందని టాక్ నడిచింది. ఇప్పుడు భాగ్యశ్రీనే కన్వర్ట్ అయ్యినట్లు తెలుస్తోంది. ఇప్పటికే 70 శాతం షూటింగ్ కూడా పూర్తయ్యిందని, కైమాక్స్ ఒక్కటి ఫినిష్ అయితే షూటింగ్ ఫినిష్ అని సమాచారం. దీంతో శ్రీలీల వెళ్లిపోయినా.. అఖిల్ మంచి హీరోయిన్నే పట్టాడు అని నెటిజన్స్ కామెంట్స్ పెడుతున్నారు. ఇక భాగ్యశ్రీ సైతం వచ్చినదగ్గరనుంచి హిట్ అందుకున్నది లేదు. మరి ఈ ముద్దుగుమ్మ అఖిల్ కి ఒక మంచి విజయాన్ని అందించే భాగ్యాన్ని కలిగిస్తుందో లేదో చూడాలి.

17న కరూర్ పర్యటనకు..

విజయ్

‘తమిళగ వెల్లి కళగం’ (టీవీకే) అధ్యక్షుడు విజయ్ ఈ నెల 17న కరూర్ పర్యటనకు వెళ్లి సూచనలు కనిపిస్తున్నాయి. కరూర్ జిల్లా ఎస్పీ అనుమతిస్తే ఆయన తొక్కినలాట మృతుల కుటుంబాలను పరామర్శించడంతో పాటు ఆర్థిక సాయం కూడా అందించాలని భావిస్తున్నారు. సెప్టెంబరు 27వ తేదీన విజయ్ కరూర్లో జరిపిన ప్రచార నభలో జరిగిన తొక్కినలాటలో 41 మంది ప్రాణాలు కోల్పోగా వంద మందికి పైగా గాయపడిన విషయం తెలిసిందే. ఈ ఘటనలో ప్రాణాలు కోల్పోయిన మృతుల కుటుంబాలకు అన్ని రాజకీయ పార్టీల నేతలు



తమ ప్రగాఢ సంతాపం సానుభూతి తెలిపారు. అలాగే, తమ పార్టీ తరపున విజయ్ ఒక్కో మృతుడి కుటుంబానికి రూ.20 లక్షల ఆర్థిక సాయం ప్రకటించారు. ఇదిలావుండగా ఈ నెల 3, 4వ తేదీల్లో స్థానిక నేతలు కుటుంబాలను పరామర్శించారు. ఈ నేపథ్యంలో మృతుల కుటుంబాలను పరామర్శించేందుకు కరూర్ వెళ్లేందుకు అనుమతివా అని విజయ్ డిజిపీ కార్యాలయంలో వినతి పత్రం సమర్పించారు. అయితే, కరూర్ ఎస్పీని సంప్రదించి టూర్ షెడ్యూల్ వివరాలు స్పష్టంగా వివరించి అనుమతి పొందాలని డిజిపీ కార్యాలయం సూచించింది. దీంతో జనవారం ఆ జిల్లాకు చెందిన టీవీకే నేతలు జిల్లా ఎస్పీని కలిసి ఈ నెల 17న విజయ్ పర్యటనకు అనుమతివ్వాలని కోరారు. అయితే, జిల్లా ఎస్పీ నుంచి ఇప్పటివరకు అనుమతి రాలేదు. దీంతో సోమవారం కూడా మరోమారు జిల్లా ఎస్పీని కలిసి వినతిపత్రం అందజేయాలని టీవీకే నేతలు భావిస్తున్నారు. అంతేకాక విజయ్ పర్యటనకు సంబంధించి అడ్డం ఆడిటోరియంను ఎంపిక చేసినట్లు సమాచారం. ఈ ఆడిటోరియానికి కరూర్ తొక్కినలాటలో ప్రాణాలు కోల్పోయిన మృతులు, క్షతగాత్రుల కుటుంబ సభ్యులను మాత్రమే అనుమతించనున్నారు. అలాగే, ఈ కార్యక్రమం జరిగే ఆడిటోరియం వద్ద భారీ పోలీస్ బందోబస్తు ఏర్పాటు చేయాలని టీవీకే నేతలు సమర్పించిన వినతి పత్రంలో కోరారు..

వెల్లిమారన్ సినిమా..

శింబు సరసన ఆ ముగ్గురు



కోలివుడ్ మ్యాస్టర్ బ్యాచిలర్ హీరో సింబుదరస్ టీఆర్ అలియాస్ సింబు తన కొత్త చిత్రంలో ఉత్తర చెన్నై నేపథ్యంలో గ్యాంగ్స్టర్ పాత్రలో నటిస్తున్న సంగతి తెలిసిందే. జాతీయ అవార్డు గ్రహీత వెల్లిమారన్ దర్శకత్వం వహిస్తున్న ఈ చిత్రానికి ఆరసన్ అనే టైటిల్ సైతం ఇటీవల ఖరారు చేశారు. అయితే ఇందులో ఆయన సరసన ముగ్గురు హీరోయిన్లు నటించనున్నట్లు సమాచారం. త్వరలోనే సెట్స్ పైకి వెళ్తున్న చిత్రంలో ఇప్పటికే శింబు సరసన సాయి పల్లవి చేస్తున్నట్లు కాదు కాదు సమంత నటిస్తున్నట్లు వార్తలు బాగా వైరల్ అయ్యాయి కూడా. అయితే ఈ వార్తలు కాదని ఇయన సరసన ముగ్గురు భామలు చేస్తున్నట్లు టాక్ వినిపిస్తోంది. వారిలో సమంత, కీర్తి సురేష్ పేర్లు ఖరారు చేసినట్లు కోలివుడ్ వర్గాల సమాచారం. మరో హీరోయిన్ గా సాయిపల్లవిని తీసుకునేందుకు సంప్రదిస్తున్నారు. శింబుతో సాయిపల్లవి నటించేందుకు అంగీకరిస్తే ‘ఆరసన్’ మూవీలో శింబు సరసన ముగ్గురు ప్రముఖ హీరోయిన్లు నటిస్తారు.



ఇక బాక్సులు.. బద్దలవ్వాలిందే!

వాలిని రంగంలోకి దింపిన తమన్

బాలకృష్ణ కథానాయకుడిగా బోయపాటి శ్రీను దర్శకత్వం వహిస్తున్న చిత్రం ‘అఖండ 2: తాండవం’ గతంలో వీరిద్దరి కలయికలో వచ్చిన ‘అఖండ’ చిత్రానికి ఇది కొనసాగింపు. ఎం. తేజస్విని నందమూరి సమర్పణలో 14 రిల్స్ ప్లస్ పతాకంపై రామ్ ఆచంట, గోపీ ఆచంట నిర్మిస్తున్నారు. డిసెంబర్ 5న ప్రేక్షకుల ముందుకు రానుంది. ‘అఖండ’ చిత్రానికి బాలకృష్ణ నటనతో పాటు తమన్ నేపథ్య సంగీతం సైతం ప్రేక్షకులను అమితంగా ఆకట్టుకుంది. ఇప్పుడు మరోసారి ‘అఖండ 2’ కోసం తమన్ రంగంలోకి దిగారు. ఇటీవలే ఆయన ఈ చిత్రం బ్యూగ్రౌండ్ స్కోర్ ను ప్రారంభించారు. సంస్కృత శ్లోకాలను అద్భుతంగా పఠించే నైపుణ్యంతో ప్రసిద్ధి చెందిన పండిట్ శ్రవణ్ మిశ్రా, పండిట్ అతుల్ మిశ్రా సోదరులిద్దరినీ తెరమీదకు తీసుకొచ్చారు. ఛాప్టర్స్ సినిమాలకు పరిచయం చేస్తున్నారు. వారిరువురికి ఇప్పటికే నిరాటంకంగా ఎంతసేపైనా, బేస్ వాయిసితో శ్లోకాలు పఠిస్తారు అనే గొప్ప పేరుంది. %ఈ నేపథ్యంలోనే.. శ్లోకాలకు, భక్తికి అధిక ప్రాధాన్యం ఉన్న అఖండ2 సినిమా నేపథ్య సంగీతం కోసం ఇరువురు సోదరులు తమ అద్భుతమైన గాత్రంతో



నంస్కృత శ్లోకాలను, వేద మంత్రాలను పఠించనున్నారని తమన్ తెలిపారు. ఈ క్రమంలో తమన్ వారితో కలిసి దిగిన ఫోటోలను సోషల్ మీడియాలో షేర్ చేసుకున్నారు. ఈ చిత్రంలో సంయుక్త కథానాయక ఆది పినిశెట్టి విలన్ పాత్ర పోషిస్తున్నారు. హర్షాలి మల్హోత్రా కీలకపాత్రలో కనిపించనున్నారు.

తక్కుకుడిగా.. ఆనంద్ దేవరకొండ! ఇంత షాకిచ్చాడేంటి

ఆనంద్ దేవరకొండ హీరోగా నాగవంశీ సితార ఎంటర్టైన్మెంట్ బ్యానర్లో ఓ చిత్రం చేస్తున్న విషయం తెలిసిందే. శుభంగా షూటింగ్ జరుపుకుంటున్న ఈ చిత్రం వచ్చే ఏడాది ప్రేక్షకుల ఎదుటకు రానుంది. మొదట ఈ చిత్రం కోసం హీరోయిన్గా జేబీ ఫేం మెట్టె వైతన్యం ఫైనల్ చేసిన మేకర్స్ ఆ తర్వాత ఆ నిర్ణయాన్ని మార్చుకుని బాలీవుడ్ లా హతా లేడీస్ ఫేమ్ నిత్యాంనీ గోయల్ ను కథానాయకగా టాలీవుడ్ కు పరిచయం చేస్తున్నారు. గతంలో ఆనంద్ తో మిడిల్ క్లాస్



మెలోడీస్ అనే ఘన ఫ్యామిలీ ద్రామా సినిమాతో తెలుగు కుటుంబాలను ఆకట్టుకున్న వినోద్ అనంతోజు దర్శకత్వం వహిస్తున్నారు.



ఫోలో ఆన్ లో కరీబయన్ల అనూహ్య పోరాటం

కులదీపునకు ఐదు వికెట్లు

విండీస్ 173/2

తొలి ఇన్నింగ్స్ లో 248 ఆటో భారత్ రెండో టెస్ట్

న్యూఢిల్లీ: ఊదేస్తామనుకొన్న భారత్ కు.. ఫోలో ఆన్ ఆడుతున్న వెస్టిండీస్ కౌంటర్ అటాక్ తో ఎదురు నిలిచింది. జాన్ క్యాంప్ బెల్ (87 బ్యాటింగ్), షాయ్ హౌస్ (66 బ్యాటింగ్) అర్ధ శతకాలతో ఆడుకోవడంతో.. విండీస్ ఆటను నాలుగో రోజుకు తీసుకెళ్లింది. 97 పరుగుల వెనుకంజలో ఉన్న కరీబియన్లు టీమిండియా ఇన్నింగ్స్ విజయాన్ని అడ్డుకొనే ప్రయత్నం చేస్తున్నారు. 270 పరుగుల లోటుతో ఫోలో ఆన్ లో పడిన విండీస్.. ఆదివారం ఆట ముగిసే సమయానికి రెండో ఇన్నింగ్స్ లో 173/2 స్కోరు చేసింది. చేతిలో ఇంకా 8 వికెట్లు ఉండడంతో.. భారత్ కు లక్ష్యాన్ని నిర్దేశించే దిశగా సాగుతోంది. ఓపెనర్ తేజ్ నరైన్ చందర్ పాల్ (10)ను సిరాజ్ పెవిలియన్ చేర్చగా.. అలిక్ అధనజె (7)ను సుందర్ బౌల్ చేశాడు. అయితే, మరో ఓపెనర్ క్యాంప్ బెల్, హౌస్ మూడో వికెట్ కు 138 పరుగుల అజేయ భాగస్వామ్యంతో ఎదురుదాడి చేశారు. ఈ క్రమంలో విండీస్ తరపున ఈ ఏడాది అత్యధిక భాగస్వామ్యాన్ని నమోదు చేశారు. అంతకుముందు ఓవర్ నైట్ స్కోరు 140/4తో తొలి ఇన్నింగ్స్ కు నాసాగించిన విండీస్ 248 పరుగులకు కుప్పకూలింది. షాయ్ హౌస్ (36), అందర్సన్ ఫిలిప్స్ (24 నాటౌట్), కేరీ పియర్స్ (23) కొంతసేపు క్రీజులో నిలిచారు. కుల్వీష్ ఐదు, జడేజా మూడు వికెట్లు పడగొట్టారు. అయితే, టీమిండియా రెండో ఇన్నింగ్స్ లో బరిలోకి దిగకుండా వెస్టిండీస్ ను ఫోలో ఆన్ ఆడించింది. తొలి ఇన్నింగ్స్ ను భారత్ 518/5 వద్ద డిక్లేర్ చేసింది.

వెస్టిండీస్ తొలి ఇన్నింగ్స్: క్యాంప్ బెల్ (సి) సుదర్సన్ (బి) జడేజా 10, చందర్ పాల్ (సి) రాహుల్ (బి) జడేజా 34, అధనజె (సి) జడేజా (బి) కుల్వీష్ 41, హౌస్ (బి) కుల్వీష్ 36, చేజ్ (సి) అండ్

బి) జడేజా 0, టెవెన్ ఇమ్మాన్ (ఎల్వీ) కుల్వీష్ 21, గ్రీన్స్ (ఎల్వీ) కుల్వీష్ 17, కరీ పైర్ 23, వారికన్ (బి) సిరాజ్ 1, ఫిలిప్స్ (నాటౌట్) 24, జేడన్ సీల్స్ (ఎల్వీ) కుల్వీష్ 13బీ ఎక్స్ ట్రాలు: 28బీ మొత్తం: 81.5 ఓవర్లలో 248 ఆటోబీ వికెట్ల పతనం: 1-21, 2-87, 3-106, 4-107, 5-156, 6-163, 7-174, 8-175, 9-221, 10-248బీ బౌలింగ్: బుమ్రా 14-4-40-1, సిరాజ్ 9-2-16-1, జడేజా 19-5-46-3, కుల్వీష్ యాదవ్ 26.5-4-82-5, సుందర్ 13-2-41-0. వెస్టిండీస్ రెండో ఇన్నింగ్స్: క్యాంప్ బెల్ (బ్యాటింగ్) 87, చందర్ పాల్ (సి) గిల్ (బి) సిరాజ్ 10, అధనజె (బి) సుందర్ 7, హౌస్ (బ్యాటింగ్) 66బీ ఎక్స్ ట్రాలు: 3బీ మొత్తం: 49 ఓవర్లలో 173/2బీ వికెట్ల పతనం: 1-17, 2-35బీ బౌలింగ్: సిరాజ్ 6-2-10-1, జడేజా 14-3-52-0, సుందర్ 13-3-44-1, కుల్వీష్ 11-0-53-0, బుమ్రా 4-2-9-0, జైస్వాల్ 1-0-3-0.

చేజ్-హౌల్డర్ తర్వాత భారత్ తో టెస్ట్ లో ఒక పూర్తి సెషన్ బ్యాటింగ్ చేసిన జంటగా క్యాంప్ బెల్-హౌస్. 2016లో కింగ్స్టన్ లో



జరిగిన టెస్ట్ లో ఐదో రోజు ఆఖరి సెషన్ లో 19 ఓవర్లపాటు క్రీజులో నిలిచిన ఛేజ్-హౌల్డర్ విండీస్ ను డ్రాతో గట్టెక్కించారు. భారత పర్యటనలో గత మూడు ద్విపక్షిక సిరీస్ లో.. ఆడిన ఆరు టెస్ట్ లో ఒక మ్యాచ్ ను వెస్టిండీస్ నాలుగో రోజుకు తీసుకెళ్లడం ఇదే తొలిసారి. ఎటువంటి మ్యాచ్ ఓత్తిడి లేకపోవడంతో ఫీల్డింగ్ చేస్తున్న భారత ఆటగాళ్లు ఎంతో సరదాగా కనిపించారు. జడేజా జోకులు పేలుస్తుంటే.. కుల్వీష్ వికెట్ పడగొట్టినప్పుడల్లా జైస్వాల్.. గిల్తో సంబరాలు చేసుకొన్నారు. స్పిట్టర్ ఫీల్డింగ్ చేస్తున్న రాహుల్.. జేబులోంచి లిప్ బామ్ తీసుకొని రాసుకొన్నారు. కొంచెం ఆవలగా నిలబడిన గిల్.. రాహుల్ వద్దకు

వచ్చి ఏదో అనడంతో రాహుల్ కూడా సరదాగా తిరిగి కౌంటర్ ఇచ్చాడు. ఆ తర్వాత ఇద్దరూ నవ్వుకున్నారు. ఈ సీన్ అభిమానుల దృష్టిలో పడడంతో.. నెట్ లో వైరల్ అయింది. క్రమశిక్షణను ఉల్లంఘించిన విండీస్ పేసర్ సీల్స్ మ్యాచ్ ఫీజులో 25 శాతం కోతతోపాటు ఓ డిమెరిట్ పాయింట్ ను అతడి ఖాతాలో చేర్చారు. భారత తొలి ఇన్నింగ్స్ 29వ ఓవర్ లో తన బౌలింగ్ లోనే బంతిని ఆపిన సీల్స్.. బ్యాటర్ జైస్వాల్ వైపు విసిరేశాడు. అయితే, బంతి జైస్వాల్ ప్యాడ్ లకు బలంగా తాకింది. దీంతో ఐసీసీ కోడ్ ఆఫ్ కండక్ట్ లో ఆర్థికల్ 2.9 కింద అతడిపై మ్యాచ్ రెఫరీ చర్యలు తీసుకొన్నారు.

330 చాల్లెంజ్ ఆస్ట్రేలియా రికార్డు చేదన

క్రికెటర్ల బాదుడుకు విశాఖ స్టేడియంలో పరుగుల వరదే పారింది. ఓపెనర్లు స్పృతి మంధాన, ప్రతీకా రావల్ ధాటికి మిడిలార్డర్ తోడవ్వడంతో భారత్ ఏకంగా 330 పరుగులతో వచ్చి.. అనిపించింది. ఇక గెలుపు మనదే అని ఫ్యాన్స్ సంబరపడిన వేళ ప్రత్యర్థి ఆసీస్ మాత్రం ఎప్పటిలాగే తమ ప్రాఫెషనల్ ఆటతీరును చూపింది. లక్ష్యం ఎంత భారీదైనా తమ దూకుడు ముందు దిగదుడుపే అని నిరూపించింది. కెప్టెన్ అలీసా హీలి ఆరంభం నుంచే కదం తొక్కుతూ అద్భుత శతకంతో ఛేదనకు మార్గం సుగమం చేసిన వేళ.. భారత బౌలర్ల పోరాటం చిన్నబోయింది.

మహిళల వన్డే వరల్డ్ కప్ లో భారత్ కు మరో ఝులక్. ఆదివారం డిఫెండింగ్ చాంపియన్ ఆస్ట్రేలియాతో జరిగిన మ్యాచ్ లో 3 వికెట్ల తేడాతో ఓడింది. అటు 331 పరుగుల రికార్డు ఛేదనను ఆస్ట్రేలియా తమ చాంపియన్ ఆటతీరుతో మరో 6 బంతులుండగానే ముగించడం విశేషం. కెప్టెన్ అలీసా హీలి (107 బంతుల్లో 21 ఫోర్లు, 3 సిక్సర్లుతో 142) విద్వంసకర శతకంతో చెలరేగింది. ఇది భారత్ కు వరుసగా రెండో ఓటమి కాగా.. ఆసీస్ కు నాలుగు మ్యాచ్ లో మూడో విజయం. ఓ మ్యాచ్ రద్దయ్యింది. ఆదివారం జరిగిన ఈ మ్యాచ్ లో ముం దుగా బ్యాటింగ్ కు దిగిన భారత్ 48.5 ఓవర్లలో 330 పరుగుల భారీ స్కోరు సాధించింది. ఓపెనర్లు స్పృతి మంధాన (66 బంతుల్లో 9 ఫోర్లు, 3 సిక్సర్లుతో 80), ప్రతీకా రావల్ (96 బంతుల్లో 10 ఫోర్లు, 1 సిక్స్ తో 75) అర్ధసెంచరీలతో ఆకట్టుకున్నారు. హర్షీన్ (38), జెమీమా (33), రిచా (32) రాణించారు. పేసర్ సదర్లాండ్ కు ఐదు, సోఫీకి మూడు వికెట్లు దక్కాయి. ఆ తర్వాత ఛేదనలో ఆసీస్ 49 ఓవర్లలో 331/7 స్కోరుతో గెలిచింది. పెర్రి (47 నాటౌట్), గార్డెనర్ (45), లిచ్ ఫీల్డ్ (40) గెలుపులో భాగమయ్యారు. శ్రీచరణికి మూడు.. దీప్తి, అమన్ జోతలకు రెండేసి వికెట్లు దక్కాయి. ప్లేయర్ ఆఫ్ ద మ్యాచ్ గా హీలి నిలిచింది. మెరుపు ఛేదన: భారీ లక్ష్యం కళ్లముందున్నా ఆసీస్ ఎలాంటి బెరుకు లేకుండా ఇన్నింగ్స్ ఆరంభించింది. ఎనిమిదో ఓవర్ లో హీలి 6, 4, 4, 4తో 19 రన్స్ రాబట్టింది. ఇక పదో ఓవర్ లో లిచ్ ఫీల్డ్ నాలుగు ఫోర్లతో



రాణించి 17 రన్స్ సమకూర్చడంతో పవర్ ప్లేలో జట్టు 82 పరుగులతో నిలిచింది. అయితే శ్రీచరణి తన తొలి ఓవర్ లోనే లిచ్ ఫీల్డ్ ను దెబ్బతీయడంతో మొదటి వికెట్ కు 85 పరుగుల భాగస్వామ్యం ముగిసింది. అటు హీలి బాదుడుకు 15 ఓవర్లలోనే జట్టు స్కోరు వందకి చేరింది. ఆ తర్వాత ఎలిస్ పెర్రి 32 పరుగుల దగ్గర కందరాలు పట్టేయడంతో రిటైర్డ్ హార్డ్ గా వెనుదిరిగింది. ఈ సమయంలో బౌలర్లు పరుగులను కట్టడి చేయడంతో పాటు మూసీ (4), సదర్లాండ్ (0)లను వరుస ఓవర్లలో పెవిలియన్ కు చేర్చారు. 31వ ఓవర్ లో 4, 4, 6తో చెలరేగి 84 బంతుల్లోనే హీలి కెరీర్ లో ఆరో శతకాన్ని పూర్తి చేసింది. ఇక అత్యంత ప్రమాదకరంగా మారిన హీలి జోరుకు స్నేహ్ రాణా అద్భుత క్యాచ్ తో శ్రీచరణి బ్రేక్ చేసింది. ఇక 36 బంతుల్లో 32 పరుగులు కావాల్సి ఉండగా ఆసీస్ చేతిలో నాలుగు వికెట్లున్నాయి. ఈ స్థితిలో పెర్రి తిరిగి మైదానంలో అడుగుపెట్టింది. కిమ్ గార్డ్ (14 నాటౌట్)ను అండగా చేసుకుని ఓత్తిడి తగ్గించే ప్రయత్నం చేసింది. ఇక 12 బంతుల్లో 13 రన్స్ కావాల్సి వేళ 49వ ఓవర్ లో గార్డ్ ఫోర్.. చివరి బంతికి పెర్రి సిక్సర్ తో ఆసీస్ కు అద్భుత విజయాన్నిందించారు. ఆరంభం అదిరినా.. చివర్లో తదబాటు: ఈ మెగా టోర్నీలో ఇప్పటిదాకా తన స్థాయికి తగ్గ ప్రదర్శన కనబర్చలేకపోయిన స్పృతి మంధాన ఫామ్ ను అందుకుని తుఫాన్ ఇన్నింగ్స్ తో చెలరేగింది. మరో ఓపెనర్ ప్రతీకా రావల్ తో పాటు మిడిలార్డర్ కూడా తలో చేయి చేయడంతో భారత్ పరుగుల వరద పారింది. కానీ ఆసీస్ బౌలర్ల ధాటికి కేవలం 36 పరుగుల తేడాతో చివరి ఆరు వికెట్లు కోల్పోవడంతో ఆశించిన స్కోరు చేయలేకపోయింది.

చిప్పికి స్వర్ణం

వర్లెస్ ప్రపంచ అథ్లెటిక్స్ చాంపియన్ షిప్ లో వరంగల్ అమ్మాయి జేమాంజి దీప్తి హనీడి పతకం దక్కించుకుంది. ఆదివారం ఆస్ట్రేలియాలోని బ్రిస్బేన్ లో జరిగిన 400 మీటర్ల దీప్తి 55.92 సెకన్లలో రేసును పూర్తి చేసి, అగ్రస్థానాన్ని దక్కించుకుంది. కరీనా పైమ్ (పోర్చుగల్) రజతం, టెలయ బ్లాక్ స్మిత్ (ఆస్ట్రేలియా)



కాంస్యం సాధించారు. ఇటీవల జరిగిన ప్రపంచ పారా అథ్లెటిక్స్ చాంపియన్ షిప్ లో దీప్తి రజతం గెలవడం తెలిసిందే.

కుర్రాళ్ల జోరు న్యూజిలాండ్ పై

భారత్ గెలుపు



జోహార్ బహ్రా (మలేసియా): సుల్తాన్ జోహార్ కప్ జూనియర్ హాకీ టోర్నీలో భారత జట్టు జోరు కొనసాగిస్తోంది. ఆదివారం జరిగిన మ్యాచ్ లో 4-2తో న్యూజిలాండ్ పై

విజయం సాధించింది. అర్వీద్ (2ని.), సునీల్ (15ని.), అరిజీత్ సింగ్ హుందాల్ (26ని.), రోషన్ (47ని.) భారత్ కు గోల్స్ అందించారు. గన్ నెల్సన్ (41ని.), ఐడన్ మ్యాక్స్ (52ని.) న్యూజిలాండ్ తరపున గోల్స్ చేశారు. టోర్నమెంట్ లో భారత్ కిది రెండో విజయం. శనివారంనాటి ఆరంభ మ్యాచ్ లో గ్రేట్ బ్రిటన్ పై 3-2తో నెగ్గిన సంగతి తెలిసిందే. మంగళవారం జరిగే తదుపరి మ్యాచ్ లో చిరకాల ప్రత్యర్థి పాకిస్థాన్ తో భారత్ తలపడుతుంది.

అన్ సీడెడ్ గా వచ్చాడు ట్రోఫీ పట్టేశాడు



షాంఘై (చైనా): టోర్నీ ఆరంభానికి ముందు అతనో అనామక ఆటగాడు.. పైగా, ఏటీపీ ర్యాంకింగ్స్ లో అతని స్థానం 204.. ఇంకేం, తొలి మ్యాచ్ నెగ్గడమే గగనం అనుకున్నారంతా! కానీ, అందరి అనుమానాలను పటావంచలు చేస్తూ దిగ్గజం జోకోవిచ్ లాంటి స్టార్లను చిత్తుచేస్తూ ముందుకు సాగిన అతను.. ఏకంగా టోర్నీ చాంపియన్ గా నిలిచి అదరహూ అనిపించాడు. అతనే, మొనాకోకు చెందిన 26 ఏళ్ల వాలెంటిన్ వాచెరోట్. ఏమాత్రం అంచనాలు లేని వాలెంటిన్.. షాంఘై మాస్టర్స్

టెన్నిస్ టోర్నమెంట్ లో సింగిల్స్ ట్రోఫీ నెగ్గి సరికాత్త రికార్డు నమోదు చేశాడు. క్వార్టర్స్ లో పదోసీడ్ హెల్జర్ రూన్ కు, సెమీస్ లో నాలుగో సీడ్ జోకోవిచ్ కు షాకిచ్చిన వాలెంటిన్ పైనల్లో తనకు వరుసకు సోదరుడైన ఆర్థర్ రిండెర్నెన్ కు 4-6, 6-3, 6-3తో ఓడించి విజేతగా నిలిచాడు. ఈ క్రమంలో ఏటీపీ మాస్టర్స్ 1000 టోర్నీ చరిత్రలో టైటిల్ నెగ్గిన అతి తక్కువ ర్యాంకర్ గా వాలెంటిన్ నయా చరిత్ర సృష్టించాడు.

అమెరికా టెన్నిస్ స్టార్ కొకా గాఫ్.. ఘోస్ ఓపెన్ లో విజేతగా నిలిచింది. చైనాలోని ఘోస్ లో శనివారం జరిగిన మహిళల తుదిపోరులో మూడో సీడ్ గాఫ్ 6-4, 7-5తో తన దేశానికి చెందిన జొన్సికా పెగులపై గెలిచి ట్రోఫీ అందుకుంది. 21 ఏళ్ల గాఫ్ కిది ఈ ఏడాది రెండో టైటిల్. అంతకుముందు ఫ్రెంచ్ ఓపెన్ గెలిచింది.

బిజినెస్



చైనాపై సుంకాలు.. నష్టాల్లో దేశీ సూచీలు

ఇంటర్నెట్ డెస్క్: ఊహించినట్లుగా సోమవారం దేశీయ మార్కెట్ సూచీలు నష్టాలతో ప్రారంభమయ్యాయి. చమురు, సహజ వాయువు రంగాల షేర్ల నష్టాలు, అమెరికా, చైనా వాణిజ్య ప్రతిష్టంభన, సుంకాల భయాలు సూచీలపై ప్రతికూల ప్రభావం చూపించాయి. మార్కెట్ ప్రారంభమైన కాసేపటికి సెన్సెక్స్ 418 పాయింట్లు నష్టపోయి 82,000 వద్ద, నిఫ్టీ 125 పాయింట్లు కోల్పోయి 25,200 వద్ద ట్రేడ్ అయ్యింది. ఇక డాలర్తో పోలిస్తే రూపాయి మారకం విలువ 88.76గా ఉంది%అసియా మార్కెట్లు కూడా నష్టాలను చవి చూస్తున్నాయి. హాంకాంగ్ ప్రామాణిక హాంగ్ సెంగ్ సూచీ 3.49 శాతం మేర క్షీణించి 916.89 పాయింట్ల వద్ద ట్రేడవుతోంది. చైనా, అమెరికా వాణిజ్య ఉద్రిక్తతలు బంగారం ధరలకు రెక్కలాచేలా చేశాయి. సోమవారం ఔస్స్ బంగారం స్పాట్ ధర 4,044 డాలర్లకు పెరిగింది. ఇక గోల్డ్ ఫ్యూచర్స్ ధరలు కూడా 4,062 డాలర్ల వద్ద ఉన్నాయి.ఇక సెన్సెక్స్లో అల్ట్రాటెక్ సిమెంట్స్, టాటా స్టీల్, నష్టాల్లో కొనసాగుతున్నాయి. ఏషియన్ పెయింట్స్,



భారతీ ఎయిర్లైన్, బజాజ్ ఫైనాన్స్ లాభాలు బాటలో ఉన్నాయి. అమెరికా మార్కెట్ నుంచి జనరెక్ ఔషధాలకు డిమాండ్ యధాతథంగా కొనసాగుతుండటంతో ఫార్మా షేర్లకు కలిసాచ్చే అంశం.

బంగారం ధరల్లో తగ్గుదల..

నేటి రేట్స్ ఎలా ఉన్నాయంటే..



ఇంటర్నెట్ డెస్క్: పండుగ సీజన్లో బంగారం కొనుగోలు చేయాలని భారతీయులు కోరుకుంటారు. మరికొందరు బంగారంపై పెట్టుబడి

పెట్టాలనుకుంటారు. ఇలాంటి వారు పసిడి, వెండి ధరల్లో హెచ్చుతగ్గులను నిశితంగా గమనిస్తుంటారు. ప్రస్తుతం దేశంలో బంగారం ధరలు అల్పంగా గరిష్ట స్థితిలో కొనసాగుతున్నాయి. అయితే, నిన్నటితో పోలిస్తే నేడు ధరల్లో స్వల్ప తగ్గుదల కనిపించింది %గుడ్ రిటర్న్స్ వెబ్సైట్ ప్రకారం, సోమవారం ఉదయం 6.30 గంటలకు 24 క్యారెట్ బంగారం ధర రూ.1,25,070గా ఉంది. 22 క్యారెట్ 10 గ్రాముల అర్జుమెంటల్ బంగారం ధర కూడా స్వల్పంగా తగ్గి రూ.1,14,640కి చేరుకుంది. ఇక 18 క్యారెట్ 10 గ్రాముల బంగారం ధర రూ. 93,800గా ఉంది. వెండి ధరలో కూడా స్వల్పంగా తగ్గుదల కనిపించింది. కిలో వెండి ధర ప్రస్తుతం రూ. 1,79,900గా ఉంది. అమెరికా-చైనా వాణిజ్య ప్రతిష్టంభన, సుంకాలు, పండుగ సీజన్లో డిమాండ్ వెరసి ధరలు మరింత పెరిగే ఛాన్స్ ఉందని నిపుణులు చెబుతున్నారు.

ఓఎన్జీసీ లాభాల్లో ఎంతో మిన్న మార్కెట్

క్యాప్లో మాత్రం చిన్న

న్యూఢిల్లీ: ప్రభుత్వ రంగంలోని ఆయిల్ అండ్ నేచురల్ గ్యాస్ కార్పొరేషన్ (ఓఎన్జీసీ) షేర్లపై మదుపరులు అంతగా మక్కువ చూపించటం లేదు. గత మూడేళ్లలో ఈ పీఎస్యూ దిగ్గజం రూ.1.16 లక్షల కోట్ల లాభాలు నమోదు చేసింది. గత ఆర్థిక సంవత్సరానికి చూసినా ఓఎన్జీసీ అనుబంధ కంపెనీలతో కలిసి (కన్సాలిడేటెడ్) రూ.38,329 కోట్లు, ఏకీకృతం (స్టాండ్అలోన్)గా చూస్తే రూ.35,610 కోట్ల నికర లాభాన్ని నమోదు చేసింది. ఇదే సమయంలో జోమాట్ మాత్రం ఎటర్నల్ లిమిటెడ్ కన్సాలిడేటెడ్ నికర లాభం రూ.697 కోట్లు మాత్రమే. అయినా గత వారంతానికి స్టాక్ మార్కెట్లో జోమాట్ మార్కెట్ క్యాప్ రూ.3.37 లక్షల కోట్లుగా ఉంటే ఓఎన్జీసీ మార్కెట్ క్యాప్ రూ.3.10 లక్షల కోట్లు మాత్రమే.పదమూడేళ్లు వెనక్కి వెళితే దేశీయ స్టాక్ మార్కెట్లో రూ.2.44 లక్షల కోట్ల మార్కెట్

క్యాప్తో ఓఎన్జీసీ అగ్రస్థానంలో ఉండేది. టీసీఎస్, రిలయన్స్ ఇండస్ట్రీస్ (ఆర్ఐఎల్) వరుసగా ఆ తర్వాతి స్థానాల్లో ఉండేవి. ఇప్పుడు రూ.18.7 లక్షల కోట్ల మార్కెట్ క్యాప్తో ఆర్ఐఎల్ అగ్రస్థానంలో, రూ.10.95 లక్షల కోట్ల మార్కెట్ క్యాప్తో టీసీఎస్ నాలుగో స్థానంలో ఉన్నాయి. ఓఎన్జీసీ మాత్రం రూ.3.10 లక్షల కోట్ల మార్కెట్ క్యాప్తో 25వ స్థానానికి పడిపోయింది. మార్కెట్ వర్గాలు ఓఎన్జీసీ షేర్ల ప్రస్తుత విలువ దాని ఆసలు విలువను ప్రతిబింబించడం లేదంటున్నాయి. ఓఎన్జీసీకి ఎంతోపీఎల్ ఈక్విటీలో 71.63 శాతం, హెచ్పీసీఎల్ ఈక్విటీలో 54.9 శాతం, ఐఓసీ ఈక్విటీలో 14.20 శాతం, గెయిల్ ఇండియా ఈక్విటీలో 5 శాతం వాటా ఉంది. ఇవిగాక విదేశాల్లో చమురు, గ్యాస్ అన్వేషణ, ఉత్పత్తిలో ఉన్న ఓఎన్జీసీ విదేశ



పూర్తిగా ఓఎన్జీసీ అనుబంధ సంస్థ. ఈ సంస్థల్లో ఉన్న ఓఎన్జీసీ వాటాల విలువే ప్రస్తుత మార్కెట్ ధరల ప్రకారం రూ.1.07 లక్షల కోట్ల వరకు ఉంటుందని అంచనా. దీన్ని కూడా పరిగణనలోకి తీసుకుంటే ఓఎన్జీసీ షేర్ల మార్కెట్ క్యాప్ మరో 33.3 శాతం పెరుగుతుంది. పీఎస్యూ కావడంతోనే ఇన్వెస్టర్లు ఓఎన్జీసీ షేర్లను సరిగా అంచనా వేయలేక పోతున్నారని చెబుతున్నారు

ఐదేళ్లలో 30 శాతం మహిళా ఉద్యోగులు

న్యూఢిల్లీ: రాబోయే ఐదేళ్లలో మహిళా ఉద్యోగుల సంఖ్యను 30 శాతానికి పెంచుకోవాలని స్టేట్ బ్యాంక్ ఆఫ్ ఇండియా (ఎస్బీఐ) బావిస్తోంది. ఇందుకు అనుగుణంగా లింగ వైవిధ్యాన్ని పెంచే వ్యూహాన్ని రూపొందించింది. తమ బ్యాంకులో ఫ్రంట్లైన్ సిబ్బందిని చూసినట్లయితే వారిలో మహిళలు 33% ఉన్నారు, మొత్తం సిబ్బందిని చూస్తే మాత్రం 27% మాత్రమే ఉన్నారు, లింగ వైవిధ్యాన్ని మరింత పెరుగుపరచాలనుకుంటున్నామని ఎస్బీఐ డిప్యూటీ మేనేజింగ్ డైరెక్టర్ (హెచ్ఆర్), చీఫ్ డెవలప్మెంట్ ఆఫీసర్ కిశోర్ కుమార్ పోలుదాన చెప్పారు. పురుష మహిళా ఉద్యోగుల శాతం లో ఈ వ్యత్యాసాన్ని



తొలగించి మధ్యకాలికంగా 30% మహిళా సిబ్బంది లక్ష్యం చేరాలన్నది తమ ధ్యేయమని ఆయన తెలిపారు. ఎస్బీఐలో ప్రస్తుతం 2.4 లక్షల మంది ఉద్యోగులున్నారు. బ్యాంకింగ్ రంగంలోనే కాకుండా దేశంలోని ఏ ఇతర సంస్థలో అయినా గరిష్ట ఉద్యోగుల సంఖ్య ఇదే. మహిళా ఉద్యోగుల

సౌకర్యం కోసం తమ బ్యాంక్ క్రెడ్ (శిశు రక్షణ కేంద్రం) అలవెన్స్, ఫ్యామిలీ కన్సెక్ట్ కార్యక్రమం, మాతృత్వ సెలవుల అనంతరం తిరిగి విధుల్లో చేరే మహిళలకు శిక్షణ, సీక్ లీవ్ పెంపు వంటి వలు సౌకర్యాలు కల్పిస్తున్నదని ఆయన వెల్లడించారు. మహిళలు తమ పూర్తి సామర్థ్యాలు వినియోగంలోకి తెచ్చేందుకు వీలుగా వారికి సంపూర్ణ సురక్షిత, సమ్మిళిత వాతావరణం కల్పిస్తున్నట్లు తెలిపారు. ఎస్బీఐలో పూర్తిగా మహిళలే నిర్వహిస్తున్న బ్రాంచీల సంఖ్య 340కి పైగా ఉండడమే మహిళల పట్ల తమ చిత్తశుద్ధికి నిదర్శనమని కిశోర్ అన్నారు.

ఈ వారం ఆటంపాట్లలోనే

దేశీయ స్టాక్ మార్కెట్లు ఈ వారం ఒడుదొడుకులు ఎదుర్కొనే అవకాశం లేకపోలేదు. రేర్ ఎర్త్ మెటల్స్ ఎగుమతులపై నిషేధం విధించిన చైనాపై డౌనాల్డ్ ట్రంప్ టారిఫ్స్ విధించటం, ఇతర అంతర్జాతీయ రాజకీయ పరిణామాలు సూచీలపై ప్రభావం చూపించే వీలుంది. ఈ నేపథ్యంలో మదుపరులు ఎంపిక చేసుకున్న స్టాక్స్లోనే పెట్టుబడి పెట్టడం మంచిది. గత వారం నిఫ్టీ దాదాపు 2 శాతం మేర పెరిగి 25,285 పాయింట్ల వద్ద కోణైంది. సూచీ ఇదే స్థాయిల్లో కొన్నాళ్లు కన్నాల్సిదేట్ అయితే స్థిరత్వం వస్తుంది. ప్రస్తుతం నాస్ ఫెడ్రస్ మెటల్స్, టెలికాం, వజ్రభరణాలు, ఇన్ఫ్రా, బ్యాంకింగ్ రంగాలు బలాన్ని ప్రదర్శిస్తున్నాయి.డీఎల్ఎఫ్: కొన్ని నెలలుగా ఈ షేరు డౌన్ ట్రెండ్లో పయనిస్తోంది. కన్సాలిడేషన్ కూడా జరుగుతోంది. ప్రస్తుతం కీలకమైన రూ.706 వద్ద మద్దతు లభించింది. స్వల్పకాల అప్ట్రెండ్ కొనసాగే అవకాశం ఉంది. గత శుక్రవారం రూ.740 వద్ద ముగిసిన ఈ కౌంటర్లో మదుపరులు రూ.825 టార్గెట్ ధరతో రూ.740 శ్రేణిలో డిప్స్ పడ్డంతో అక్యుమలేట్ చేసుకోవాలి. రూ.720 స్థాయిని కచ్చితమైన స్టాప్ లాసగా పెట్టుకోవాలి.అదానీ గ్రీన్ ఎనర్జీ: కొన్ని నెలలుగా కన్నాల్సిదేట్ అవుతున్న ఈ షేరు ప్రస్తుతం స్వల్పకాలిక అప్ట్రెండ్లో కొనసాగుతోంది. రిలేటివ్ స్ట్రెంత్ మెరుగవుతోంది. ఫండమెంటల్స్ బాగున్నాయి. గత శుక్రవారం రూ.1,064 వద్ద ముగిసిన ఈ కౌంటర్లో మదుపరులు రూ.1,040 శ్రేణిలో పొజిషన్ తీసుకుని రూ.1,180 టార్గెట్ ధరతో కొనుగోలు చేసే విషయాన్ని పరిశీలించవచ్చు. అయితే రూ.1,010 స్థాయిని స్టాప్ లాసగా పెట్టుకోవాలి.డాక్టర్ రెడ్డిస్: స్వల్పకాలిక అప్ట్రెండ్లో ఉన్న ఈ కౌంటర్లో



ట్రయాంగిల్ ప్యాటర్న్ ఫామ్ అయ్యింది. ప్రైస్ యాక్షన్ టైట్ గా సాగుతోంది. రిలేటివ్ స్ట్రెంత్ ఇప్పుడిప్పుడే మెరుగవుతోంది. గత శుక్రవారం రూ.1,264 వద్ద ముగిసిన ఈ కౌంటర్లో మదుపరులు రూ.1,250 శ్రేణిలో ప్రవేశించి రూ.1,450 టార్గెట్ ధరతో కొనుగోలు చేసే విషయాన్ని పరిశీలించవచ్చు. అయితే రూ.1,220 స్థాయిని కచ్చితమైన స్టాప్ లాసగా పెట్టుకోవాలి.పవర్ గ్రిడ్: ప్రస్తుతం ఈ కౌంటర్ టర్న్ అరౌండ్ అయ్యే సూచనలు కనిపిస్తున్నాయి. పార్ట్ టర్న్ వ్యూహం తో ఇందులో పొజిషన్ తీసుకోవచ్చు. గత శుక్రవారం రూ.289 వద్ద ముగిసిన ఈ కౌంటర్లో రూ.280 పై స్థాయిలో ప్రవేశించి రూ.315/330 టార్గెట్ ధరతో కొనుగోలు చేసే విషయాన్ని పరిశీలించవచ్చు. అయితే రూ.270 స్థాయిని స్టాప్ లాసగా పెట్టుకోవాలి.బజాజ్ ఆటో: జీవిత కాల గరిష్టాన్ని తాకిన తర్వాత 45 శాతం మేర దిద్దుబాటుకు లోనైన ఈ షేరు ప్రస్తుతం స్టేజ్-2లో ఉంది. ప్రస్తుతం అటోమొబైల్ రంగం మూమెంటమ్లో ఉంది. గత శుక్రవారం రూ.8,946 వద్ద ముగిసిన ఈ కౌంటర్లో మదుపరులు రూ.8,850 స్థాయిలో పొజిషన్ తీసుకుని రూ.9,500 టార్గెట్ ధరతో కొనుగోలు చేసే విషయాన్ని పరిశీలించవచ్చు. అయితే రూ.8,750 స్థాయిని స్టాప్ లాసగా పెట్టుకోవాలి.

ఇంటర్నెట్ లేకున్నా ఇక

చెల్లింపులు చేసేయ్యచ్చు



ఇంటర్నెట్ డెస్క్: చేతిలో సాముల్లేకపోయినా.. జేబులో పర్సులేకపోయినా దర్జాగా మార్కెట్లోకి వెళ్లి నచ్చిన వస్తువులు కొనుగోలు చేసి చెల్లింపులు చేయడం చూస్తున్నాం. అయితే, ఇందుకోసం పర్సులేకపోయినా ఫర్షు కాని, ఫోన్ మాత్రం ఉండాల్సిందే. అంతేకాదు, ఫోన్లో ఇంటర్నెట్ కూడా ఉండాలి. అప్పుడే మన ట్రాన్సాక్షన్ వెళ్లిన అవుతుంది. లేదంటే, నో ఇంటర్నెట్ అని చూపించి మిన్నకుంటుంది సదరు యాప్.అయితే, ఇప్పుడిక ఇంటర్నెట్ చెల్లింపులకు సైతం కాలం తీరిపోతోంది. మీ ఫోన్లో ఇంటర్నెట్ లేకపోయినా దర్జాగా క్యూ ఆర్ కోడ్ స్కాన్ చేసి నచ్చిన వస్తువులు కొనుక్కొని పేమెంట్ చేయచ్చు. దీని కోసం భారత రిజర్వ్ బ్యాంక్ ఒక అద్భుతమైన సిస్టమ్ తీసుకొచ్చింది.భారతదేశ డిజిటల్ చెల్లింపుల వ్యవస్థలో విప్లవాత్మక ముందుగుగా, రిజర్వ్ బ్యాంక్ ఆఫ్ ఇండియా (%=ఢీ×%) వినియోగదారుల కోసం ఇంటర్నెట్ లేదా టెలికాం కనెక్టివిటీ లేకుండా లావాదేవీలు చేయడానికి వీలుగా ఆఫ్లైన్ డిజిటల్ రూపాయిని అవిష్కరించింది. ఈ సరికాత్త ఫీచర్ కేవలం ఒక

ట్యాప్తో లేదా %తో చెల్లింపులు చేయడానికి అనుమతిస్తుంది. ఈ డిజిటల్ డబ్బు.. భౌతిక నగదు వలె సజావుగా పని చేస్తుంది.దీనికి వలె కాకుండా నియర్-ఫీల్డ్ కమ్యూనికేషన్ లేదా ఇతర సురక్షిత సామీప్య సాంకేతికతలను ఉపయోగించి రెండు డిజిటల్ వాలెట్ల మధ్య నేరుగా ఆఫ్లైన్ డిజిటల్ రూపాయి లావాదేవీలు జరుగుతాయి. వినియోగదారులు వారి ఫోన్ లేదా పరికరాన్ని రిసేవర్లకు నొక్కిన వెంటనే నెట్వర్క్ లేకపోయినా ఒక వాలెట్ నుంచి మరొక వాలెట్కు సామ్యు బదిలీ అవుతుంది. దీనికి కేంద్ర బ్యాంకు ద్వారా నేరుగా మద్దతు ఇవ్వబడుతుంది. ప్రతి లావాదేవీ డిజిటల్ రూపాయి విలువలలో పూర్తి చేయబడుతుంది.ముంబైలో ముగిసిన గ్లోబల్ ఫిన్ టెక్ ఫెస్ట్ 2025లో ఈ సరికాత్త వ్యవస్థను ప్రారంభించారు. ఇది %=ఢీ×% సెంట్రల్ బ్యాంక్ డిజిటల్ కరెన్సీ ప్రయోగంలో ఒక కీలక మైలురాయిని సూచిస్తోంది. దీంతో %బిడిఐ% ఆఫ్లైన్ వెర్షన్ను అమలు చేసిన ప్రపంచంలోని తొలితరం దేశాలలో ఒకటిగా భారత్ నిలుస్తోంది.